



ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ - ೧೫೬ Volume - 156	ಬೆಂಗಳೂರು, ಗುರುವಾರ, ೦೭, ಜನವರಿ, ೨೦೨೧ (ಪುಷ್ಯ, ೧೭, ಶಕವರ್ಷ, ೧೯೪೨) BENGALURU, THURSDAY, 07, JANUARY, 2021 (PUSHYA, 17, SHAKAVARSHA, 1942)	ಸಂಚಿಕೆ ೧ Issue 1
-----------------------------	--	---------------------

ಭಾಗ ೧

ರಾಜ್ಯ ಸರ್ಕಾರದ ಮುಖ್ಯ ಆದೇಶಗಳು ಹಾಗೂ ಸುತ್ತೋಲೆ ಮುಂತಾದ
ಎಲ್ಲಾ ಇಲಾಖೆಗಳಿಗೂ ಸಂಬಂಧಿಸಿದ ಆದೇಶಗಳು

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ: 2020-21ನೇ ಸಾಲಿನ ಮುಂಗಾರು ಋತುವಿನಲ್ಲಿ ಕನಿಷ್ಠ ಬೆಂಬಲ ಬೆಲೆ
ಯೋಜನೆಯಡಿ ರೈತರಿಂದ ಭತ್ತ ಖರೀದಿ ಮಾಡುವ ಬಗ್ಗೆ

- ಓದಲಾಗಿದೆ:-1) ಸರ್ಕಾರದ ಆದೇಶ ಸಂಖ್ಯೆ: ಆನಾಸ 125 ಆರ್‌ಪಿಆರ್ 2020,
(ಇ-ಅಫೀಸ್) ದಿನಾಂಕ 04.11.2020.
2. ಕೇಂದ್ರ ಸರ್ಕಾರದ ಪತ್ರ ಸಂಖ್ಯೆ:3(32)/2019-Py-1,
ದಿನಾಂಕ: 10.06.2020
3) ಕೇಂದ್ರ ಸರ್ಕಾರದ ಪತ್ರ ಸಂಖ್ಯೆ: File.No.3-(18)/2020-Py- I
ದಿನಾಂಕ: 12.12.2020

ಪ್ರಸ್ತಾವನೆ:

ಮೇಲೆ ಓದಲಾದ ಕ್ರಮಸಂಖ್ಯೆ(1) ರ ಸರ್ಕಾರಿ ಆದೇಶದಲ್ಲಿ 2020-21 ನೇ ಸಾಲಿನ ಮುಂಗಾರು
ಋತುವಿನಲ್ಲಿ ಕನಿಷ್ಠ ಬೆಂಬಲ ಬೆಲೆ ಯೋಜನೆಯಡಿ ರೈತರಿಂದ ಭತ್ತ ಖರೀದಿಸಲು ಮಾರ್ಗಸೂಚಿಗಳನ್ನು
ನಿಗದಿಪಡಿಸಿ ಆದೇಶಿಸಲಾಗಿದೆ.

ಮೇಲೆ ಓದಲಾದ(2)ರ ಕೇಂದ್ರ ಸರ್ಕಾರದ ಪತ್ರದಲ್ಲಿ 2020-21 ನೇ ಸಾಲಿಗೆ ರೈತರಿಂದ ಕನಿಷ್ಠ
ಬೆಂಬಲ ಬೆಲೆ ಯೋಜನೆಯಡಿಯಲ್ಲಿ ಖರೀದಿಸುವ ಭತ್ತ, ರಾಗಿ ಮತ್ತು ಬಿಳಿಜೋಳ ಆಹಾರಧಾನ್ಯಗಳಿಗೆ ಈ
ಕೆಳಕಂಡ ದರ ನಿಗದಿಪಡಿಸಿ .

ಕ್ರ.ಸಂ	ಧಾನ್ಯ	ದರ (ಪ್ರತಿ ಕ್ವಿಂಟಾಲ್ ಗೆ) ರೂ.ಗಳಲ್ಲಿ
1	ಭತ್ತ- ಸಾಮಾನ್ಯ	1868-00
2	ಭತ್ತ-ಗ್ರೇಡ್-ಎ	1888-00

(೧)

3	ಬಿಳಿಜೋಳ-ಹೈಬ್ರಿಡ್	2620-00
4	ಬಿಳಿಜೋಳ-ಮಾಲ್ವಾಂಡಿ	2640-00
5	ರಾಗಿ	3295-00

ಮೇಲೆ ಓದಲಾದ(3)ರ ಕೇಂದ್ರ ಸರ್ಕಾರದ ಪತ್ರದಲ್ಲಿ 2020-21 ನೇ ಸಾಲಿನ ಮುಂಗಾರು ಋತುವಿನಲ್ಲಿ ರೈತರಿಂದ ಕನಿಷ್ಠ ಬೆಂಬಲ ಬೆಲೆ ಯೋಜನೆಯಡಿ 12.10 ಲಕ್ಷ ಮೆ.ಟನ್ ರೈತರಿಂದ ಭತ್ತ ಖರೀದಿಸಲು ಅನುಮತಿಯನ್ನು ನೀಡಿದೆ. ಕೇಂದ್ರ ಸರ್ಕಾರದ ಮಾರ್ಗಸೂಚಿಗಳನ್ವಯ ನೋಂದಣಿ ಮಾಡಿದಂತಹ ರೈತರಿಂದ ಭತ್ತವನ್ನು ಸರ್ಕಾರವು ನಿಗದಿಪಡಿಸಿರುವ ಅಕ್ಕಿ ಗಿರಣಿಗಳ ಮೂಲಕ ನೇರವಾಗಿ ಪಡೆದುಕೊಳ್ಳಲು ತೀರ್ಮಾನಿಸಿದೆ.

ಅದರಂತೆ ಈ ಕೆಳಗಿನಂತೆ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ: ಆನಾಸ 125 ಆರ್‌ಪಿಆರ್ 2020, (ಇ-ಆಫೀಸ್)

ಬೆಂಗಳೂರು, ದಿನಾಂಕ: 29.12.2020

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ 2020-21 ನೇ ಸಾಲಿನ ಕನಿಷ್ಠ ಬೆಂಬಲ ಬೆಲೆ ಯೋಜನೆಯಡಿ ಕೇಂದ್ರ ಸರ್ಕಾರವು ನಿಗದಿಪಡಿಸಿರುವ 12.10 ಲಕ್ಷ ಮೆ.ಟನ್ ಭತ್ತವನ್ನು ಸಾಮಾನ್ಯ ಭತ್ತ ಪುತ್ರಿ ಕ್ವಿಂಟಾಲ್ ಗೆ ರೂ.1868 ದರದಲ್ಲಿ ಹಾಗೂ ಗ್ರೇಡ್-ಎ ಭತ್ತವನ್ನು ಪುತ್ರಿ ಕ್ವಿಂಟಾಲ್ ಗೆ ರೂ.1888 ರ ದರದಲ್ಲಿ ಖರೀದಿಸಲು ಮಂಜೂರಾತಿಯನ್ನು ನೀಡಲಾಗಿದೆ.

ಇನ್ನುಳಿದಂತೆ ದಿನಾಂಕ: 04.11.2020 ಹಾಗೂ 08.12.2020 ರ ಆದೇಶದಲ್ಲಿನ ಎಲ್ಲಾ ಮಾರ್ಗಸೂಚಿಗಳನ್ನು ಮುಂದುವರಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶನುಸಾರ

ಮತ್ತು ಅವರ ಹೆಸರಿನಲ್ಲಿ

(ವಿ.ವೆಂಕಟೇಶ್)

ಸರ್ಕಾರದ ಅಧೀನ ಕಾರ್ಯದರ್ಶಿ

ಆಹಾರ ನಾಗರಿಕ ಸರಬರಾಜು ಗ್ರಾಹಕರ ವ್ಯವಹಾರಗಳ

ಮತ್ತು ಕಾನೂನು ಮಾಪನಶಾಸ್ತ್ರ ಇಲಾಖೆ,

PR-1

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ: ಬೆಂಗಳೂರು ನಗರ ಜಿಲ್ಲೆಯ ಬೆಂಗಳೂರು ಉತ್ತರ ತಾಲ್ಲೂಕಿನ ಯಶವಂತಪುರ ಹೋಬಳಿಯ ಹೇರೋಹಳ್ಳಿ ಗ್ರಾಮದ ಸ.ನಂ.64ರಲ್ಲಿ ಆಕ್ಸ್ ಫರ್ಡ್ ವಿದ್ಯಾ ಸಂಸ್ಥೆಯವರಿಗೆ ಗುತ್ತಿಗೆ ಆಧಾರದಲ್ಲಿ ಮಂಜೂರಾಗಿರುವ 9 ಎಕರೆ ಮತ್ತು 05 ಗುಂಟೆ ಜಮೀನಿನ ಗುತ್ತಿಗೆಯನ್ನು ರದ್ದುಗೊಳಿಸುವ ಬಗ್ಗೆ.

* * *

ಓದಲಾಗಿದೆ:

1. ಸರ್ಕಾರದ ಪತ್ರ ಸಂಖ್ಯೆ: ಆರ್ ಡಿ 202 ಎಲ್‌ಜಿಬಿ 2001; ದಿನಾಂಕ: 09.08.2001.
2. ಬೆಂಗಳೂರು ನಗರ ವಿಶೇಷ ಜಿಲ್ಲಾಧಿಕಾರಿಯವರ ಅಧಿಕೃತ ಜ್ಞಾಪನ ಸಂಖ್ಯೆ:

- ಎಲ್‌ಎನ್‌ಡಿ (ಎನ್) ಸಿಆರ್/46/2000-01, ದಿನಾಂಕ: 01.09.2001.
3. ಜಿಲ್ಲಾಧಿಕಾರಿಗಳ ಪತ್ರ ಸಂಖ್ಯೆ: ಎಲ್‌ಎನ್‌ಡಿ (ಎನ್) ಸಿಆರ್ 26/2018-19, ದಿನಾಂಕ:12.02.2020.
 4. ಸರ್ಕಾರದ ಆದೇಶ ಸಂಖ್ಯೆ: ಆರ್ ಡಿ 132 ಎಲ್‌ಜಿಬಿ 2020, ದಿನಾಂಕ: 06.07.2020.
 5. ಸರ್ಕಾರದ ಕಾರಣ ಕೇಳುವ ನೋಟೀಸ್ ಸಂಖ್ಯೆ: ಆರ್ ಡಿ 87 ಎಲ್‌ಜಿಬಿ 2020, ದಿನಾಂಕ: 03.09.2020.
 6. ಬೆಂಗಳೂರು ಉತ್ತರ ತಾಲ್ಲೂಕು ತಹಶೀಲ್ದಾರರ ಪತ್ರ ಸಂಖ್ಯೆ: ಎಲ್‌ಎನ್‌ಡಿ(ವೈ) ಸಿಆರ್, ದಿನಾಂಕ: 08.10.2020.
 7. ಅಂತಿಮ ನೋಟೀಸ್ ಸಂಖ್ಯೆ: ಆರ್ ಡಿ 87 ಎಲ್‌ಜಿಬಿ 2020, ದಿನಾಂಕ: 19.10.2020.
 8. ಅಪರ ಜಿಲ್ಲಾಧಿಕಾರಿಗಳು, ಬೆಂಗಳೂರು ನಗರ ಜಿಲ್ಲೆ, ರವರ ಪತ್ರ ಸಂಖ್ಯೆ: ಎಲ್‌ಎನ್‌ಡಿ (ಎನ್) ಸಿಆರ್/26/2018-19, ದಿನಾಂಕ: 08.12.2020.

** ** *

ಪ್ರಸ್ತಾವನೆ:

ಮೇಲೆ ಓದಲಾದ ಕ್ರಮ ಸಂಖ್ಯೆ(1)ರ ಪತ್ರದ ಮೂಲಕ, ಸರ್ಕಾರವು ಕರ್ನಾಟಕ ಭೂ ಕಂದಾಯ ನಿಯಮಗಳು, 1966 ರ ನಿಯಮ 97 (4)ರನ್ವಯ ಬೆಂಗಳೂರು ನಗರ ಜಿಲ್ಲೆಯ ಬೆಂಗಳೂರು ಉತ್ತರ ತಾಲ್ಲೂಕಿನ ಯಶವಂತಪುರ ಹೋಬಳಿಯ ಹೇರೋಹಳ್ಳಿ ಗ್ರಾಮದ ಸ.ನಂ.64ರಲ್ಲಿನ ಗೋಮಾಳ ಜಮೀನಿನ ಪೈಕಿ 9 ಎಕರೆ ಮತ್ತು 05 ಗುಂಟೆ ಜಮೀನನ್ನು ಗೋಮಾಳ ಶೀರ್ಷಿಕೆಯಿಂದ ತಗ್ಗಿಸಿ, ಸದರಿ ವಿಸ್ತೀರ್ಣದ ಜಮೀನನ್ನು ಆಕ್ಸ್ ಫರ್ಡ್ ವಿದ್ಯಾ ಸಂಸ್ಥೆಗೆ ಶಾಲಾಕಾಲೇಜು, ವಿದ್ಯಾರ್ಥಿನಿಲಯ ಮತ್ತು ಆಟದ ಮೈದಾನದ ಉದ್ದೇಶಕ್ಕಾಗಿ 30 ವರ್ಷಗಳ ಅವಧಿಗೆ ಎಕರೆ ಒಂದಕ್ಕೆ ರೂ.2,000/-ಗಳ ಗುತ್ತಿಗೆ ದರ ವಿಧಿಸಿ, ಕರ್ನಾಟಕ ಭೂ ಮಂಜೂರಾತಿ ನಿಯಮಗಳು, 1969ರ ನಿಯಮ 19ರಲ್ಲಿನ ಷರತ್ತುಗಳಿಗೊಳಪಡಿಸಿ ಗುತ್ತಿಗೆ ಆಧಾರದಲ್ಲಿ ಮಂಜೂರು ಮಾಡಲು ಸರ್ಕಾರವು ಪೂರ್ವಾನುಮೋದನೆಯನ್ನು ನೀಡಿರುತ್ತದೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ (1)ರ ಪತ್ರದ ಮೂಲಕ ನೀಡಲಾದ ಸರ್ಕಾರದ ಪೂರ್ವಾನುಮೋದನೆಯ ಹಿನ್ನೆಲೆಯಲ್ಲಿ, ಕರ್ನಾಟಕ ಭೂ ಮಂಜೂರಾತಿ ನಿಯಮಗಳು, 1969ರ ನಿಯಮ 19ರ ಉಪನಿಯಮ (4)ಬಿ ಗೆ ಒಳಪಟ್ಟಂತೆ ಕೆಲವು ಷರತ್ತುಗಳಿಗೊಳಪಡಿಸಿ ಮೇಲೆ ಓದಲಾದ ಕ್ರಮ ಸಂಖ್ಯೆ (2)ರ ಅಧಿಕೃತ ಜ್ಞಾಪನದ ಮೂಲಕ ಬೆಂಗಳೂರು ನಗರ ವಿಶೇಷ ಜಿಲ್ಲಾಧಿಕಾರಿಯವರು ಬೆಂಗಳೂರು ನಗರ ಜಿಲ್ಲೆಯ ಬೆಂಗಳೂರು ಉತ್ತರ ತಾಲ್ಲೂಕಿನ ಯಶವಂತಪುರ ಹೋಬಳಿಯ ಹೇರೋಹಳ್ಳಿ ಗ್ರಾಮದ ಸ.ನಂ.64ರಲ್ಲಿನ ಗೋಮಾಳ ಜಮೀನಿನ ಪೈಕಿ 9 ಎಕರೆ ಮತ್ತು 05 ಗುಂಟೆ ಜಮೀನನ್ನು ಆಕ್ಸ್ ಫರ್ಡ್ ವಿದ್ಯಾ ಸಂಸ್ಥೆಗೆ ಶಾಲಾಕಾಲೇಜು, ವಿದ್ಯಾರ್ಥಿನಿಲಯ ಮತ್ತು ಆಟದ ಮೈದಾನದ ಉದ್ದೇಶಕ್ಕಾಗಿ 30 ವರ್ಷಗಳ ಅವಧಿಗೆ ಎಕರೆ ಒಂದಕ್ಕೆ ರೂ.2,000/-ಗಳ ಗುತ್ತಿಗೆ ದರ ವಿಧಿಸಿ, ಗುತ್ತಿಗೆ ಆಧಾರದಲ್ಲಿ ಮಂಜೂರು ಮಾಡಿರುತ್ತಾರೆ.

ಆಕ್ಸ್ ಫರ್ಡ್ ವಿದ್ಯಾ ಸಂಸ್ಥೆಯು ಗುತ್ತಿಗೆ ಪಡೆದಿದ್ದ ಜಮೀನಿನ ಸಂಬಂಧ ಪ್ರಾರಂಭಿಕ ವರ್ಷದಲ್ಲಿ ಮಾತ್ರ ಗುತ್ತಿಗೆ ಬಾಡಿಗೆಯನ್ನು ಪಾವತಿಸಿದ್ದು, ತದನಂತರ ಇಂದಿನವರೆಗೂ ಗುತ್ತಿಗೆ ಬಾಡಿಗೆಯನ್ನು ಪಾವತಿಸಿರುವುದಿಲ್ಲವೆಂದು ಹಾಗೂ ಶೈಕ್ಷಣಿಕ ಉದ್ದೇಶಕ್ಕಾಗಿ ಯಾವುದೇ ಅಭಿವೃದ್ಧಿ ಮಾಡಿಲ್ಲವಾದ್ದರಿಂದ ಗುತ್ತಿಗೆ ಮಂಜೂರಾತಿಯನ್ನು ರದ್ದುಗೊಳಿಸಿ ಸರ್ಕಾರದ ಸ್ವಾಧೀನಕ್ಕೆ ಪಡೆದುಕೊಳ್ಳಲು ಮೇಲೆ ಓದಲಾದ ಕ್ರಮ ಸಂಖ್ಯೆ (3)ರ ಪತ್ರದ ಮೂಲಕ ಬೆಂಗಳೂರು ನಗರ ಜಿಲ್ಲಾಧಿಕಾರಿಯವರು ಸರ್ಕಾರಕ್ಕೆ ವರದಿಯನ್ನು ಸಲ್ಲಿಸಿರುತ್ತಾರೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ (4)ರ ಆದೇಶದನ್ವಯ ಗುತ್ತಿಗೆ ಪಡೆದ ಜಮೀನಿನ ಸಂಬಂಧ ಪರತ್ತುಗಳನ್ನು ಉಲ್ಲಂಘಿಸಿದ್ದಲ್ಲಿ ಅಥವಾ ಗುತ್ತಿಗೆ ಪಡೆದ ಉದ್ದೇಶಕ್ಕೆ ಜಮೀನನ್ನು ಉಪಯೋಗಿಸಿಕೊಳ್ಳದೇ ಖುಲ್ಲಾ ಉಳಿಸಿದ ಸಂಧರ್ಭಗಳಲ್ಲಿ ಅಂತಹ ಜಮೀನುಗಳನ್ನು ಸರ್ಕಾರವು ಪುನರ್ ಸ್ವಾಧೀನಪಡಿಸಿಕೊಳ್ಳಲು ಅವಕಾಶವಿರುತ್ತದೆ.

ಬೆಂಗಳೂರು ನಗರ ಜಿಲ್ಲಾಧಿಕಾರಿಯವರು ಮೇಲೆ ಓದಲಾದ ಕ್ರಮ ಸಂಖ್ಯೆ (3)ರ ಪತ್ರದ ಮೂಲಕ ಸಲ್ಲಿಸಿದ್ದ ವರದಿಯ ಹಿನ್ನೆಲೆಯಲ್ಲಿ, ಕರ್ನಾಟಕ ಭೂ ಮಂಜೂರಾತಿ ನಿಯಮಗಳು, 1969ರ ನಿಯಮ 25(2)ರನ್ವಯ ಆಕ್ಟ್ ಫರ್ಡ್ ವಿದ್ಯಾ ಸಂಸ್ಥೆಗೆ ಪ್ರಸ್ತಾಪಿತ ಜಮೀನಿನ ಗುತ್ತಿಗೆ ಪರತ್ತುಗಳ ಉಲ್ಲಂಘನೆಯ ಕಾರಣದಿಂದ ಗುತ್ತಿಗೆಯನ್ನು ಏಕೆ ರದ್ದುಗೊಳಿಸಬಾರದು ಎಂಬ ಬಗ್ಗೆ ಮೇಲೆ ಓದಲಾದ ಕ್ರಮ ಸಂಖ್ಯೆ (5)ರ ಕಾರಣ ಕೇಳುವ ನೋಟೀಸ್‌ನ್ನು ಜಾರಿಗೊಳಿಸಿ, ಸಮಜಾಯಿಷಿಯನ್ನು ಸಲ್ಲಿಸಲು 15 ದಿನಗಳ ಕಾಲಾವಕಾಶವನ್ನು ನೀಡಲಾಗಿತ್ತು. ಸದರಿ ನೋಟೀಸ್‌ನ್ನು ಆಕ್ಟ್ ಫರ್ಡ್ ವಿದ್ಯಾ ಸಂಸ್ಥೆಯು ಸ್ವೀಕರಿಸಿರುವ ಬಗ್ಗೆ ಮೇಲೆ ಓದಲಾದ ಕ್ರಮ ಸಂಖ್ಯೆ (6)ರ ಪತ್ರದ ಮೂಲಕ ಬೆಂಗಳೂರು ಉತ್ತರ ತಾಲ್ಲೂಕು ತಹಶೀಲ್ದಾರರು ಸರ್ಕಾರಕ್ಕೆ ವರದಿಯನ್ನು ಸಲ್ಲಿಸಿರುತ್ತಾರೆ.

ನಿಗದಿತ ಕಾಲಾವಕಾಶದೊಳಗೆ ಆಕ್ಟ್ ಫರ್ಡ್ ವಿದ್ಯಾ ಸಂಸ್ಥೆಯಿಂದ ಸಮಜಾಯಿಷಿ ಸ್ವೀಕೃತವಾಗದ ಪ್ರಯುಕ್ತ ಆಕ್ಟ್‌ಫರ್ಡ್ ವಿದ್ಯಾ ಸಂಸ್ಥೆಗೆ ಮೇಲೆ ಓದಲಾದ ಕ್ರಮ ಸಂಖ್ಯೆ (7)ರ ಅಂತಿಮ ನೋಟೀಸ್‌ನ್ನು ಜಾರಿಗೊಳಿಸಿ, ಸಮಜಾಯಿಷಿಯನ್ನು ಸಲ್ಲಿಸಲು ಮತ್ತೊಮ್ಮೆ 15 ದಿನಗಳ ಕಾಲಾವಕಾಶವನ್ನು ನೀಡಲಾಗಿತ್ತು. ಸಂಸ್ಥೆಯು ಅಂತಿಮ ನೋಟೀಸ್‌ನ್ನು ಕರಿಸಿರುವ ಬಗ್ಗೆ ಮೇಲೆ ಓದಲಾದ ಕ್ರಮ ಸಂಖ್ಯೆ (8)ರ ಪತ್ರದ ಮೂಲಕ ಬೆಂಗಳೂರು ನಗರ ಜಿಲ್ಲೆಯ ಅಪರ ಜಿಲ್ಲಾಧಿಕಾರಿಯವರು ಸರ್ಕಾರಕ್ಕೆ ವರದಿಯನ್ನು ಸಲ್ಲಿಸಿರುತ್ತಾರೆ. ಅಂತಿಮ ನೋಟೀಸ್‌ನ್ನು ಸ್ವೀಕರಿಸಿದ್ದರೂ ಹಾಗೂ ಸಮಜಾಯಿಷಿಯನ್ನು ಸಲ್ಲಿಸಲು ಸಾಕಷ್ಟು ಅವಕಾಶವನ್ನು ನೀಡಿದ್ದರೂ ಆಕ್ಟ್ ಫರ್ಡ್ ವಿದ್ಯಾ ಸಂಸ್ಥೆಯು ಯಾವುದೇ ಸಮಜಾಯಿಷಿಯನ್ನು ಸರ್ಕಾರಕ್ಕೆ ಸಲ್ಲಿಸದ ಪ್ರಯುಕ್ತ, ಆಕ್ಟ್ ಫರ್ಡ್ ವಿದ್ಯಾ ಸಂಸ್ಥೆಗೆ ಬೆಂಗಳೂರು ನಗರ ಜಿಲ್ಲೆಯ ಬೆಂಗಳೂರು ಉತ್ತರ ತಾಲ್ಲೂಕಿನ ಯಶವಂತಪುರ ಹೋಬಳಿಯ ಹೇರೋಹಳ್ಳಿ ಗ್ರಾಮದ ಸ.ನಂ.64ರಲ್ಲಿ ಶೈಕ್ಷಣಿಕ ಉದ್ದೇಶಕ್ಕಾಗಿ 30 ವರ್ಷಗಳ ಅವಧಿಗೆ ಗುತ್ತಿಗೆ ಆಧಾರದಲ್ಲಿ ಮಂಜೂರಾಗಿರುವ 9 ಎಕರೆ ಮತ್ತು 05 ಗುಂಟೆ ಜಮೀನಿನ ಗುತ್ತಿಗೆಯನ್ನು ರದ್ದುಪಡಿಸಲು ನಿರ್ಧರಿಸಿ, ಸರ್ಕಾರವು ಈ ಕೆಳಕಂಡಂತೆ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ. ಆರ್ ಡಿ 87 ಎಲ್‌ಜಿಬಿ 2020,
ಬೆಂಗಳೂರು, ದಿನಾಂಕ: 30.12.2020.

ಮೇಲೆ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಸರ್ಕಾರದ ಪತ್ರ ಸಂಖ್ಯೆ: ಆರ್ ಡಿ 202 ಎಲ್‌ಜಿಬಿ 2001, ದಿನಾಂಕ: 09.08.2001 ರ ಮೂಲಕ ಆಕ್ಟ್ ಫರ್ಡ್ ವಿದ್ಯಾ ಸಂಸ್ಥೆಗೆ ಬೆಂಗಳೂರು ನಗರ ಜಿಲ್ಲೆಯ ಬೆಂಗಳೂರು ಉತ್ತರ ತಾಲ್ಲೂಕಿನ ಯಶವಂತಪುರ ಹೋಬಳಿಯ ಹೇರೋಹಳ್ಳಿ ಗ್ರಾಮದ ಸ.ನಂ.64ರಲ್ಲಿ ಶೈಕ್ಷಣಿಕ ಉದ್ದೇಶಕ್ಕಾಗಿ 30 ವರ್ಷಗಳ ಅವಧಿಗೆ ಗುತ್ತಿಗೆ ಆಧಾರದಲ್ಲಿ ಮಂಜೂರು ಮಾಡಲು ಪೂರ್ವಾನುಮೋದನೆ ನೀಡಿದ್ದ 9 ಎಕರೆ ಮತ್ತು 05 ಗುಂಟೆ ಜಮೀನನ್ನು ಸದರಿ ಜಮೀನಿನ ಮಂಜೂರಾತಿ ಷರತ್ತಿನಂತೆ ಶೈಕ್ಷಣಿಕ ಉದ್ದೇಶಕ್ಕೆ ಉಪಯೋಗಿಸಿಕೊಳ್ಳದೇ ಇರುವುದರಿಂದ ಹಾಗೂ ಗುತ್ತಿಗೆ ಬಾಡಿಗೆಯನ್ನು ಸರ್ಕಾರಕ್ಕೆ ಪಾವತಿಸದ ಮೂಲಕ ಗುತ್ತಿಗೆ ಮಂಜೂರಾತಿ ಷರತ್ತನ್ನು ಉಲ್ಲಂಘಿಸಿರುವ ಕಾರಣದಿಂದ ಕರ್ನಾಟಕ ಭೂ ಮಂಜೂರಾತಿ

ನಿಯಮಗಳು, 1969ರ ನಿಯಮ 25(2)ರನ್ವಯ ಸದರಿ ಜಮೀನಿನ ಗುತ್ತಿಗೆ ಮಂಜೂರಾತಿಯನ್ನು ತಕ್ಷಣದಿಂದಲೇ ಜಾರಿಗೆ ಬರುವಂತೆ ರದ್ದುಪಡಿಸಿ ಆದೇಶಿಸಿದೆ.

ಬೆಂಗಳೂರು ನಗರ ಜಿಲ್ಲಾಧಿಕಾರಿಯವರು ಸದರಿ ಜಮೀನನ್ನು ನಿಯಮಾನುಸಾರ ಸರ್ಕಾರದ ಪುನರ್ ಸ್ವಾಧೀನಕ್ಕೆ ಪಡೆದುಕೊಳ್ಳತಕ್ಕದ್ದು.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ
ಮತ್ತು ಅವರ ಹೆಸರಿನಲ್ಲಿ,

(ಸಿ. ಬಲರಾಮ್)

ಸರ್ಕಾರದ ಅಧೀನ ಕಾರ್ಯದರ್ಶಿ,
ಕಂದಾಯ ಇಲಾಖೆ (ಭೂಮಂಜೂರಾತಿ-1)

PR-2

GOVERNMENT OF KARNATAKA

Department of Public Enterprises

No:DPE 35 ARU 2020

Karnataka Government Secretariat
Multi Storied Building
Bangalore-1, Dated:02-12-2020.

CIRCULAR

Sub:-Payment of Bonus & Ex-gratia to the employees of State
Public Sector Enterprises.

Ref:- 1. Circular No. DDPR 16 SPU 04 Dated 02/02/2005
2. UO Note No. FD 18 INV 2020 Dated 04/11/2020

Government has from time-to time laid down various Norms/Guidelines in the matter of payment of bonus and ex-gratia to the employees/Officers of Public Sector Enterprises (PSE). The following norms/guidelines are prescribed vide Government Circular No. DDPR 16 SPU 04 Dated 02/02/2005 for the payment of bonus and ex-gratia to the employees of the PSEs with a view to curtail reasonably avoidable expenditure in the form of ex-gratia being paid by the PSEs every year, though most of the PSEs are not entitled for such payment under the payment of Bonus Act.

- 1) The PSE shall submit their proposals for payment of ex-gratia to the Administrative Department along with a duly filled format 'A' prescribed in the payment of Bonus Act,(Shown at Annexure-1)
- 2) If any PSE wants to pay ex-gratia to its employees, the allocable surplus must be arrived at providing for the following items and the details shall be submitted along with Format 'A' of the payment of Bonus Act 1965.
 - i) Uncovered accumulated losses.
 - ii) Statutory payment pending.
 - iii) Arrears of depreciation previous years.
 - iv) Any other statutory Provisions to be made.

- 3) The PSE should have paid a dividend to the Government as per Circular No: DDPER 50 ARU 03 Dated 22/05/2003.
- 4) The PSE should have paid the loan installments or its interest due to the Government.
- 5) There should be no loan raised by PSE from Banks and other Financial Institutions on the strength of Government guarantee.
- 6) Approval of the Department of Public Enterprises and Finance Department has to be obtained invariably before making payment. In no case post-facto sanction should be sought for either from Department of Public Enterprises/Finance Department/Administrative Department. If any PSE/Board/Corporation/Statutory Corporation make ex-gratia payment without prior concurrence or approval and subsequently send the file for ratification shall not be agreed to and in that eventuality the Managing Director, Financial Advisor and Chief Finance Officer of the PSE shall be held personally responsible and necessary disciplinary proceeding shall be initiated against the erring. It is the Administrative Departments' responsibility to initiate the disciplinary proceedings suo motto wherever payment of ex-gratia is made without following the above procedures/guidelines/norms.
- 7) Since the Department of Public Enterprises is a nodal department for planning and policies of Public Sector Enterprises and is also responsible for monitoring the PSEs, so that they adhere to the above guidelines. But it is noticed that PSEs are submitting proposals for post facto approvals for payment of Bonus/Ex-gratia in violation of the guidelines laid down in the payment of Bonus Act, 1965 which the Administrative Departments are merely forwarding the same for approval without any scrutiny. Further this non-adherence of guidelines has also been noticed by Finance Department vide their UO Note No. FD 18 INV 2020 Dated 04/11/2020.
- 8) Keeping in view of the above guidelines, all Administrative Departments are hereby instructed to scrupulously examine the proposals submitted by PSEs for payment of ex-gratia and reject the same if they are found to be in violation of the guidelines laid down at their level itself without sending the same to the Department of Public Enterprises. Only such proposals which are in adherence of the guidelines need to be sent for approval of Department of Public Enterprises. In case the PSEs fail to comply, the Administrative Departments should initiate disciplinary action against the erring officers. Administrative Departments to strictly enforce the adherence of guidelines by the PSEs under their Department.

(B H Anil Kumar)

Additional Chief Secretary
to Government,

Department of Public Enterprises

ANEXURE-1**COMPUTATION OF ALLOCABLE SURPLUS UNDER SECTION 2(a) PAYMENT OF BONUS ACT**

SL NO	YEAR	GROSS PROFIT OF THE ACCOUNTING YEAR	DEPRECIATION UNDER SECTION 8(A)	Sum Deducted From Gross Profit		FURTHER SUMS SPECIFIED UNDER SCHEDULES III (RETURN ON CAPITAL & RESERVES)	TOTAL SUM DEDUCTED (COL 4 TO 7)	AVAILABLE SURPLUS FOR ACCOUNTING (COL-3-8)	AMOUNT OF ALLOCABLE SURPLUS
				DEVELOPMENT REBATE OR ALLOWANCE UNDER SECTION 6(B)	DIRECT TAXES SECTION 6(C)				
1	2	3	4	5	6	7	8	9	10
1									
2									
3									
4									
5									
6									

Before Bonus, depreciation appropriation and Profit/Loss on Sale of assets etc.

Note : Depreciation calculation as per Electricity (Supply) Act 1948.

CHECKLIST REGARDING PAYMENT OF EXGRATIA BY PUBLIC UNDERTAKINGS

I. STATUTORY REQUIREMENT:

1	a) Whether payment of bonus Act applied to the undertaking b) Whether stipulation under section 20 of Act are fulfilled	
2	c) Whether the ex-gratia to the employee drawing less than Rs.21,000/- pm or those drawing more than Rs.21,000/- pm or both	
3	Whether the undertaking has made profit for the year for which payment of ex-gratia is being a) If so, what is the net profit after tax AND d) What is the allocable surplus calculated and presented in the form 'A' of the payment of Bonus Act 1965 c) What are the financial implications for payment of proposed ex-gratia	

II. PERFORMANCE REQUIREMENT:

1	Whether a statement showing net profit allocable surplus and corresponding percentage of ex-gratia paid for the last 5 years furnished?	
2	Whether targets and achievements with percentage for the last 5 years have been furnished (for KSSIDC and KSFC only)	

III. OTHER REQUIREMENTS:

1	Whether ex-gratia for earlier years has been paid?	
2	Whether LIC Scheme is in operation?	
3	Whether prior approval of Government (i.e. Concurrence of Administrative Department, Finance Department and Department of Public Enterprises) on year to year basis is being taken? a) If not, reasons therefore b) Whether any advance payment has been made and if so reasons therefore	

IV. REQUIREMENTS AS PER DEPARTMENT OF PUBLIC ENTERPRISES GUIDELINES:

1	Whether LIC superannuation Scheme Is In operation? (Circular No. DPAR(BPE)24 SPU 88 Dated:20.07.1988	
2	Whether prior approval of Government (i.e. concurrence of DPE, FD and C&I) on year to year basis is being taken?	
	a) If not, reason therefore b) Whether any advance payment has been made, and if so, reasons therefore (Circular No. DPAR(BPE) 14 SPU 91 Dated:8.1.1992	

V. PERFORMANCE REQUIREMENTS:

1	Whether copies of Annual Report for last five years furnished? OR P&L Account, B/S and Fund Flow statement of last 5 years furnished.	
	a) Whether a comparative statement showing profits for the last 5 years and:	Year Rs. In Lakhs

	b)Return on capital employed for last 5 years has been furnished? Net profit before tax and interest charges 100% Capital employed + net worth + borrowed funds capital employed = Net fixed assets + Current assets, Loans & Advances - Current liabilities	Year percentage
2	Whether a statement showing net profit, allocable surplus last 5 year and; corresponding percentage of ex-gratia paid for last 5 years, furnished.	Year percentage

PR-3

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ: ರಾಜ್ಯದ ಸಾರ್ವಜನಿಕ ಉದ್ಯಮಗಳಲ್ಲಿ ಅನುಕಂಪದ ಆಧಾರದ ನೇಮಕಾತಿ ಮಾಡುವ ಕುರಿತು ಮಾರ್ಗಸೂಚಿಗಳು.

- ಓದಲಾಗಿದೆ:** 1) ಸರ್ಕಾರದ ಅಧಿಸೂಚನೆ ಸಂ.ಸಿಆಸುಇ 100 ಎಸ್ ಸಿ ಎ 95 ದಿನಾಂಕ:12/09/1996.
2) ಸರ್ಕಾರದ ಸುತ್ತೋಲೆ ಸಂ.ಸಿಆಸುಇ(ಬಿಪಿಇ) 154 ಎಸ್ ಪಿ ಯು 95(ಪಿ) ದಿನಾಂಕ:26/02/1997.
3) ಸರ್ಕಾರದ ಆದೇಶ ಸಂ.ಸಾಉಇ 106 ಎ ಆರ್ ಯು 2017 ದಿನಾಂಕ:16/05/2019.

ಪ್ರಸ್ತಾವನೆ:

ಕರ್ನಾಟಕ ರಾಜ್ಯ ಸರ್ಕಾರದ ನೌಕರರಿಗೆ ಅನ್ವಯವಾಗುವಂತೆ, ಮೇಲಿನ ಕ್ರಮ ಸಂಖ್ಯೆ(1) ರಲ್ಲಿ ಓದಲಾದ ದಿನಾಂಕ:12/09/1996ರ ಸರ್ಕಾರದ ಅಧಿಸೂಚನೆಯಲ್ಲಿ ಅನುಕಂಪದ ಆಧಾರದ ನೇಮಕಾತಿ ನಿಯಮಗಳನ್ನು ರಚಿಸಲಾಗಿದೆ.

ಕರ್ನಾಟಕ ನಾಗರಿಕ ಸೇವಾ (ಅನುಕಂಪದ ಆಧಾರದ ನೇಮಕಾತಿ) ನಿಯಮಗಳು,1996ನ್ನು ಎಲ್ಲಾ ಸಾರ್ವಜನಿಕ ಉದ್ಯಮಗಳು, ನಿಯಮದ ಮೂಲ ಉದ್ದೇಶಗಳಿಗೆ ದಕ್ಕೆಯಾಗದಂತೆ, ತಮಗೆ ಅವಶ್ಯವಿರುವ ಬದಲಾವಣೆಗಳೊಂದಿಗೆ ಅಳವಡಿಸಿಕೊಳ್ಳಲು ಮೇಲೆ ಕ್ರಮ ಸಂಖ್ಯೆ(2)ರಲ್ಲಿ ಓದಲಾದ ಸರ್ಕಾರದ ದಿನಾಂಕ:26/02/1997ರ ಸುತ್ತೋಲೆಯಲ್ಲಿ ಎಲ್ಲಾ ಸಾರ್ವಜನಿಕ ಉದ್ಯಮಗಳಿಗೆ ಸೂಚಿಸಲಾಗಿದೆ.

ಆದಾಗ್ಯೂ ಅನುಕಂಪದ ಆಧಾರದ ನೇಮಕಾತಿಯನ್ನು, ಯಾವ ಮೂಲ ಉದ್ದೇಶದಿಂದ ಸರ್ಕಾರವು ಜಾರಿಗೊಳಿಸಿದೆಯೋ, ಆ ಉದ್ದೇಶದ ಸಮರ್ಪಕ ಅನುಷ್ಠಾನ ಎಲ್ಲಾ ಸಾರ್ವಜನಿಕ ಉದ್ಯಮಗಳಲ್ಲಿ ಆಗದೇ ಇರುವ ಹಿನ್ನೆಲೆಯಲ್ಲಿ, ಸಾರ್ವಜನಿಕ ಉದ್ಯಮಗಳ ವ್ಯಾಪ್ತಿಯಲ್ಲಿ ಬರುವ ಎಲ್ಲಾ ಉದ್ಯಮಗಳು/ನಿಗಮ/ಮಂಡಳಿ/ಸಂಸ್ಥೆಗಳಲ್ಲಿ ಕಾರ್ಯನಿರ್ವಹಿಸುವಾಗ ಮೃತಪಟ್ಟ ಉದ್ಯೋಗಿಗಳ ಅವಲಂಬಿತರಿಗೆ ಅನುಕಂಪದ ಆಧಾರದಲ್ಲಿ ಉದ್ಯೋಗ ನೀಡುವ ವಿಷಯಕ್ಕೆ ಸಂಬಂಧಿಸಿದಂತೆ, ಏಕರೂಪದ ನಿಯಮಗಳನ್ನು/ಮಾರ್ಗಸೂಚಿಗಳನ್ನು ರೂಪಿಸುವ ಬಗ್ಗೆ

ಮೇಲಿನ ಕ್ರಮ ಸಂಖ್ಯೆ (3) ರಲ್ಲಿ ಓದಲಾದ ದಿನಾಂಕ:16/05/2019ರ ಸರ್ಕಾರದ ಆದೇಶದನ್ವಯ ಸಮಿತಿಯನ್ನು ರಚಿಸಲಾಗಿದೆ.

ಸರ್ಕಾರವು ರಚಿಸಿರುವ ಸಮಿತಿಯು ನೀಡಿರುವ ಸಲಹೆಗಳನ್ನಾಧರಿಸಿ, ಎಲ್ಲಾ ಸಾರ್ವಜನಿಕ ಉದ್ಯಮಗಳಿಗೆ ಏಕರೂಪದ ಮಾರ್ಗಸೂಚಿ ದೊರೆಯುವ ಆಶಯವನ್ನಿರಿಸಿ ಮುಂದಿನ ಆದೇಶವನ್ನು ಹೊರಡಿಸಲಾಗಿದೆ:-

ಸರ್ಕಾರಿ ಆದೇಶ ಸಂಖ್ಯೆ: ಸಾಉಇ 46 ಎ ಆರ್ ಯು 2019,

ಬೆಂಗಳೂರು, ದಿನಾಂಕ: 21 ನೇ ಡಿಸೆಂಬರ್ 2020

- 1) ಸಾರ್ವಜನಿಕ ಉದ್ಯಮಗಳ ಇಲಾಖೆಯ ವ್ಯಾಪ್ತಿಯಲ್ಲಿ ಬರುವ ಎಲ್ಲಾ ಉದ್ಯಮಗಳು/ನಿಗಮ/ ಮಂಡಳಿ/ಸಂಸ್ಥೆಗಳು, ಕರ್ನಾಟಕ ನಾಗರಿಕ ಸೇವಾ (ಅನುಕಂಪದ ಆಧಾರದ ನೇಮಕಾತಿ) ನಿಯಮಗಳು,1996ನ್ನು ನಿಯಮದ ಮೂಲ ಉದ್ದೇಶಗಳಿಗೆ ಧಕ್ಕೆಯಾಗದಂತೆ, ತಮ್ಮ Memorandum Of Association/Article Of Association ನಲ್ಲಿ ಪ್ರಚುರಪಡಿಸಿರುವ ಉದ್ದೇಶಗಳಿಗೆ ಅವಶ್ಯವಿರುವ ಬದಲಾವಣೆಗಳೊಂದಿಗೆ ಈ ಆದೇಶ ಹೊರಡಿಸಿದ ಒಂದು ತಿಂಗಳೊಳಗಾಗಿ ಅಳವಡಿಸಿಕೊಂಡು ಸರ್ಕಾರಕ್ಕೆ ತಿಳಿಸುವುದು.
- 2) ಈ ಆದೇಶವು ಹಿಂದಿನ ಮೂರು ವರ್ಷಗಳಿಂದ ಸತತವಾಗಿ ಲಾಭದಲ್ಲಿರುವ ಉದ್ಯಮ/ ನಿಗಮ/ಮಂಡಳಿ/ಸಂಸ್ಥೆಗಳಿಗೆ ಕಡ್ಡಾಯವಾಗಿ ಅನ್ವಯಿಸುವುದು.
- 3) ಹಿಂದಿನ ಮೂರು ವರ್ಷಗಳಲ್ಲಿ ಸತತವಾಗಿ ನಷ್ಟದಲ್ಲಿರುವ ಉದ್ಯಮ/ನಿಗಮ/ಮಂಡಳಿ/ಸಂಸ್ಥೆಗಳು ತಮ್ಮ ಆಡಳಿತ ಮಂಡಳಿಯ ವಿವೇಚನೆಗೆ ಒಳಪಟ್ಟು ಸದರಿ ಆದೇಶವನ್ನು ಅನ್ವಯಿಸಿಕೊಳ್ಳಬಹುದು. ಆದರೆ ಉದ್ಯಮ/ನಿಗಮ/ಮಂಡಳಿ/ಸಂಸ್ಥೆಗಳು ಲಾಭ ಮಾಡಲು ಪ್ರಾರಂಭಿಸಿದಾಗ ಸದರಿ ಆದೇಶವನ್ನು ಕಡ್ಡಾಯವಾಗಿ ಅನ್ವಯಿಸಿಕೊಳ್ಳುವುದು.
- 4) ಎಲ್ಲಾ ಉದ್ಯಮ/ನಿಗಮ/ಮಂಡಳಿ/ಸಂಸ್ಥೆಗಳಲ್ಲಿ ನೇರ ನೇಮಕಾತಿಗೆ ಲಭ್ಯವಿರುವ ಹುದ್ದೆಗಳು ಹಾಗೂ ಅನುಕಂಪದ ಆಧಾರದ ಇತ್ಯರ್ಥವಾಗದ ಅರ್ಜಿಗಳ ಮಾಹಿತಿಯನ್ನು ಕೇಂದ್ರೀಕೃತವಾಗಿ ಲಭ್ಯವಿರುವಂತೆ Database ತಯಾರಿಸಿಕೊಳ್ಳಲು ಅನುಬಂಧ-1ರಲ್ಲಿರುವ ನಮೂನೆಯಲ್ಲಿ ಈ ಆದೇಶ ಹೊರಡಿಸಿದ ಒಂದು ತಿಂಗಳೊಳಗಾಗಿ ಸರ್ಕಾರಕ್ಕೆ ಒದಗಿಸುವುದು ಹಾಗೂ ಪ್ರತಿ 3 ತಿಂಗಳಿಗೊಮ್ಮೆ ಮಾಹಿತಿಯನ್ನು ತಪ್ಪದೇ ನವೀಕರಿಸುವುದು.
- 5) ಈಗಾಗಲೇ ಅನುಕಂಪದ ಆಧಾರದ ನೇಮಕಾತಿಗಾಗಿ ಸಲ್ಲಿಸಿರುವ ಅರ್ಜಿಗಳಲ್ಲಿ, ಇತ್ಯರ್ಥವಾಗದೇ ಇರುವ ಅರ್ಜಿಗಳನ್ನು ಆದ್ಯತೆಯ ಮೇರೆಗೆ ಇತ್ಯರ್ಥಗೊಳಿಸಲು ಕ್ರಮವಹಿಸುವುದು. ಸದರಿ ಅರ್ಜಿಗಳ ಪೈಕಿ ವಯೋಮಿತಿಯನ್ನು ಮೀರಿದ ಪ್ರಕರಣಗಳಲ್ಲಿ, ಅರ್ಜಿ ಸಲ್ಲಿಸಿದ ದಿನಾಂಕದಂದು ಅರ್ಹರಾಗಿದ್ದಲ್ಲಿ, ರಿಯಾಯಿತಿ ನೀಡಿ ಅರ್ಜಿಗಳನ್ನು ಪರಿಗಣಿಸುವುದು. ಅನುಕಂಪದ ಆಧಾರದ ನೇಮಕಾತಿಯ ಮುಖ್ಯ ಉದ್ದೇಶವು ಮೃತ ನೌಕರರ ಕುಟುಂಬಕ್ಕೆ ಆರ್ಥಿಕ ಆಸರೆ ನೀಡುವುದಾಗಿರುವುದರಿಂದ, ಮೃತ ನೌಕರನ ವಿಧವೆಯನ್ನು ನೇಮಕಾತಿಗೆ ಪರಿಗಣಿಸುವ ಸಂದರ್ಭದಲ್ಲಿ, ಗರಿಷ್ಠ ವಯೋಮಿತಿಯ ಸಂಬಂಧದಲ್ಲಿ, ಸರ್ಕಾರದ ಸಹಮತಿ ಪಡೆದು ಕ್ರಮವಹಿಸುವುದು ಹಾಗೂ ಆರ್ಥಿಕ ಸೌಲಭ್ಯವನ್ನು ನೇಮಕಾತಿಗೆ ಹಾಜರಾದ ದಿನದಿಂದ ಅನ್ವಯಿಸುವುದು.

- 6) ಮೃತ ನೌಕರರು ಕಾರ್ಯನಿರ್ವಹಿಸುತ್ತಿದ್ದ ಉದ್ಯಮ/ನಿಗಮ/ಮಂಡಳಿ/ಸಂಸ್ಥೆಯಲ್ಲಿ, ಮೃತ ನೌಕರರ ಅವಲಂಬಿತ ಅರ್ಜಿದಾರರನ್ನು ನೇಮಕಾತಿ ಮಾಡಿಕೊಳ್ಳಲು ಖಾಲಿ ಹುದ್ದೆ ಲಭ್ಯವಿಲ್ಲದ ಸಂದರ್ಭದಲ್ಲಿ, ಸಾರ್ವಜನಿಕ ಉದ್ಯಮಗಳ ಇಲಾಖೆಯ ವ್ಯಾಪ್ತಿಯಲ್ಲಿರುವ ಬೇರೆ ಉದ್ಯಮ/ನಿಗಮ/ಮಂಡಳಿ/ಸಂಸ್ಥೆಯಲ್ಲಿ ಅನುಕಂಪದ ಆಧಾರದ ನೇಮಕಾತಿಗೆ ಮೀಸಲಿಟ್ಟಿರುವ ಹುದ್ದೆಗಳು ಖಾಲಿಯಿದ್ದಲ್ಲಿ, ಅವಲಂಬಿತ ಅರ್ಜಿದಾರರು ಅಪೇಕ್ಷಿಸಿದಲ್ಲಿ, ಸರ್ಕಾರದ ಅನುಮೋದನೆ ಪಡೆದು ಅಂತಹ ಪ್ರಕರಣಗಳನ್ನು ಶೀಘ್ರವಾಗಿ ಇತ್ಯರ್ಥಗೊಳಿಸಲು ಕ್ರಮಕೈಗೊಳ್ಳುವುದು.
- 7) ಉದ್ಯಮ/ನಿಗಮ/ಮಂಡಳಿ/ಸಂಸ್ಥೆಗಳ ಮಂಜೂರಾದ ಹುದ್ದೆಗಳನ್ನು ನಿಯೋಜಿತ ಸಿಬ್ಬಂದಿಯಿಂದ ಭರ್ತಿಗೊಳಿಸಿಕೊಂಡಿದ್ದಲ್ಲಿ, ಅಂತಹ ಸಿಬ್ಬಂದಿಯನ್ನು ಮಾತ್ರ ಇಲಾಖೆಗೆ ಮರಳಿಸಿ, ಅನುಕಂಪದ ಆಧಾರದ ನೇಮಕಾತಿಗೆ ಅನುವು ಮಾಡಿಕೊಡುವುದು.
- 8) ಉದ್ಯಮ/ನಿಗಮ/ಮಂಡಳಿ/ಸಂಸ್ಥೆಗಳ ಮಂಜೂರಾದ ಹುದ್ದೆಗಳನ್ನು, ಅನುಕಂಪದ ಆಧಾರದ ನೇಮಕಾತಿಗೆ ಅರ್ಹವಿರುವ ಅರ್ಜಿಗಳನ್ನು ಬಾಕಿಯಿರಿಸಿಕೊಂಡು, ಯಾವುದೇ ಕಾರಣಕ್ಕೂ ಗುತ್ತಿಗೆ ಆಧಾರದಲ್ಲಿ ಸಿಬ್ಬಂದಿಗಳನ್ನು ನೇಮಿಸಿಕೊಳ್ಳಲು ಅವಕಾಶವಿಲ್ಲ.
- 9) ಉದ್ಯಮ/ನಿಗಮ/ಮಂಡಳಿ/ಸಂಸ್ಥೆಗಳ ಒಟ್ಟು ಮಂಜೂರಾದ 'ಸಿ' ಮತ್ತು 'ಡಿ' ದರ್ಜೆಯ ಹುದ್ದೆಗಳಲ್ಲಿ ಶೇ.5 ರಷ್ಟು ಹುದ್ದೆಗಳನ್ನು ಅನುಕಂಪದ ಆಧಾರದ ನೇಮಕಾತಿಗೆ ಮೀಸಲಿಡುವುದು.
- 10) ಮೃತ ನೌಕರರು ಉದ್ಯಮ/ನಿಗಮ/ಮಂಡಳಿ/ಸಂಸ್ಥೆಗಳಲ್ಲಿ ಕ್ರಮಬದ್ಧವಾಗಿ ನೇಮಕ ಹೊಂದಿರಬೇಕು. ಸೇವಾ ನಿವೃತ್ತಿಯ ನಂತರ ಮರು ನೇಮಕಾತಿಗೊಂಡಿರುವ ಪ್ರಕರಣಗಳನ್ನು ಪರಿಗಣಿಸುವಂತಿಲ್ಲ.
...3/
- 11) ಅನುಕಂಪದ ಆಧಾರದ ನೇಮಕಾತಿ ಅರ್ಜಿಗಳನ್ನು ಸಿ ಮತ್ತು ಡಿ ದರ್ಜೆಯ/ವೃಂದ ಮತ್ತು ನೇಮಕಾತಿ ನಿಯಮಗಳು ಇಲ್ಲದಿದ್ದಲ್ಲಿ ಕೆಳ ದರ್ಜೆಯ ಹುದ್ದೆಗಳ ನೇಮಕಾತಿಗೆ ಮಾತ್ರ ಪರಿಗಣಿಸುವುದು.
- 12) ಹುದ್ದೆಗೆ ನಿಗದಿಪಡಿಸಿರುವ ವಿದ್ಯಾರ್ಹತೆ ಹಾಗೂ ಅವಶ್ಯವಿರುವ ನಿರ್ದಿಷ್ಟ ಅರ್ಹತೆಗಳನ್ನು ಅವಲಂಬಿತ ಅಭ್ಯರ್ಥಿಯು ಹೊಂದಿರುವುದು.
- 13) ಮೃತ ನೌಕರರ ಕುಟುಂಬದ ಎಲ್ಲಾ ಮೂಲಗಳಿಂದ ಬರುವ ಒಟ್ಟು ಮಾಸಿಕ ಆದಾಯವು ರಾಜ್ಯ ಸರ್ಕಾರದ ಪ್ರಥಮ ದರ್ಜೆ ಸಹಾಯಕರ/ ಸಂಸ್ಥೆಯ ತತ್ಸಮಾನ ಹುದ್ದೆಯ ಮಾಸಿಕ ಕನಿಷ್ಠ ಮೂಲ ವೇತನ ಹಾಗೂ ಅದಕ್ಕೆ ಸಲ್ಲುವ ಭತ್ಯೆಗಳಿಗಿಂತ ಜಾಸ್ತಿಯಿರಬಾರದು. (ಕುಟುಂಬ ನಿವೃತ್ತಿ ವೇತನ ಹಾಗೂ ಉಪದಾನಗಳನ್ನು ಪರಿಗಣಿಸಬಾರದು)
- 14) ಮೃತ ನೌಕರರ ಮಗ/ಮಗಳು ವ್ಯಾಖ್ಯೆಯಲ್ಲಿ, ಕಾನೂನುಬದ್ಧವಾಗಿ ದತ್ತು ಪಡೆದಿರುವ ಮಗ/ಅವಿವಾಹಿತ ಮಗಳು ಸಹಾ ಈ ಸೌಲಭ್ಯಕ್ಕೆ ಅರ್ಹರಿರುತ್ತಾರೆ.
- 15) ಮೃತ ನೌಕರರು ಅವಿವಾಹಿತರಾಗಿದ್ದಲ್ಲಿ ಹಾಗೂ ಕುಟುಂಬದ ಪೋಷಕರಾಗಿದ್ದಲ್ಲಿ ಅವಿವಾಹಿತ ಸಹೋದರ/ಸಹೋದರಿಯರಲ್ಲಿ, ಹಿರಿಯರನ್ನು ಅನುಕಂಪದ ಆಧಾರದ ನೇಮಕಾತಿಗೆ ಪರಿಗಣಿಸುವುದು.

- 16) ಅನುಕಂಪದ ಆಧಾರದ ನೇಮಕಾತಿಯ ಮೂಲಕ ಉದ್ಯೋಗ ಪಡೆಯುವ, ಮೃತ ನೌಕರರ ಅವಲಂಬಿತ ಸದಸ್ಯರಿಂದ, ಮೃತ ನೌಕರರ ಎಲ್ಲಾ ಅವಲಂಬಿತ ಸದಸ್ಯರನ್ನು ಪ್ರೋಷಣೆ ಮಾಡುವ ಬಗ್ಗೆ ಮುಚ್ಚಳಿಕೆಯನ್ನು ಪಡೆಯಬೇಕು.
- 17) ಮೃತ ನೌಕರರ ನಿಧನಾನಂತರ, ಪತ್ನಿಯು ಅನುಕಂಪದ ಆಧಾರದ ಹುದ್ದೆಗೆ ಅರ್ಹರಿಲ್ಲದಿದ್ದಲ್ಲಿ, ನೌಕರರ ನಿಧನದ ದಿನಾಂಕದಿಂದ ಒಂದು ವರ್ಷದೊಳಗೆ ಮಗ/ಮಗಳಿಗೆ 18 ವರ್ಷ ತುಂಬುವಂತಿದ್ದರೆ ಹಾಗೂ 18 ವರ್ಷ ತುಂಬಿದ ದಿನಾಂಕದಿಂದ, ಒಂದು ವರ್ಷದ ವರೆಗೆ ಅರ್ಜಿ ಸಲ್ಲಿಸಲು ಅವಕಾಶ ನೀಡುವುದು. ಈ ಮೇಲಿನ ಮಾರ್ಗಸೂಚಿಗಳನ್ನು ಕಟ್ಟು ನಿಟ್ಟಾಗಿ ಪಾಲಿಸುವಲ್ಲಿ ಯಾವುದೇ ರೀತಿಯ ಗೊಂದಲಗಳಿದ್ದಲ್ಲಿ, ಅವಶ್ಯಕ ಸಂದರ್ಭಗಳಲ್ಲಿ ಮಾತ್ರ ಆಡಳಿತ ಇಲಾಖೆಯ ಮುಖಾಂತರ ಸಾರ್ವಜನಿಕ ಉದ್ಯೋಗಗಳ ಇಲಾಖೆಯನ್ನು ಸಂಪರ್ಕಿಸುವುದು.
- *ಅರ್ಜಿ ನಮೂನೆಯನ್ನು ಅನುಬಂಧ-2ರಲ್ಲಿ ಲಗತ್ತಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ,

(ಬಿ.ಹೆಚ್.ಅನಿಲ್ ಕುಮಾರ್)
ಸರ್ಕಾರದ ಅಪರ ಮುಖ್ಯಕಾರ್ಯದರ್ಶಿ,
ಸಾರ್ವಜನಿಕ ಉದ್ಯೋಗಗಳ ಇಲಾಖೆ

ಅನುಬಂಧ-1

ಕ್ರ.ಸಂ.	ಸಾರ್ವಜನಿಕ ಉದ್ಯೋಗ ಹೆಸರು	ಸೇವೆಯಲ್ಲಿರುವಾಗ ಮೃತಪಟ್ಟ ನೌಕರರ ಹೆಸರು	ಧಾರಣೆ ಮಾಡಿದ ಹುದ್ದೆ	ಮೃತಪಟ್ಟ ದಿನಾಂಕ	ಅನುಕಂಪದ ಆಧಾರದ ಮೇಲೆ ನೇಮಕಾತಿ ಕೋರಿರುವ ಅರ್ಜಿದಾರರ ಹೆಸರು	ಮೃತಪಟ್ಟ ನೌಕರರೊಂದಿಗೆ ಸಂಬಂಧ	ಪ್ರವರ್ಗ	ಜನ್ಮ ದಿನಾಂಕ	ವಿದ್ಯಾರ್ಹತೆ	ಅರ್ಜಿ ಸಲ್ಲಿಸಿದ ದಿನಾಂಕ	ಮಂಜೂರಾದ ಹುದ್ದೆಗಳ ಸಂಖ್ಯೆ(ಅರ್ಜಿದಾರರು ಅರ್ಹರಿರುವ ಹುದ್ದೆಗೆ ಸಂಬಂಧಿಸಿದಂತೆ)	ಅನುಕಂಪದ ಆಧಾರದ ನೇಮಕಾತಿಗೆ ಮೀಸಲಿಟ್ಟ ಹುದ್ದೆಗಳ ಸಂಖ್ಯೆ	ಅನುಕಂಪದ ಆಧಾರದ ನೇಮಕಾತಿಗೆ ಮೀಸಲಿಟ್ಟ ಹುದ್ದೆಗಳಲ್ಲಿ ಖಾಲಿಯಿರುವ ಹುದ್ದೆಗಳ ಸಂಖ್ಯೆ
1	2	3	4	5	6	7	8	9	10	11	12	13	14

ಅನುಬಂಧ-೨

ಅನುಕಂಪದ ಆಧಾರದ ಮೇಲೆ ನೇಮಕಾತಿಗಾಗಿ ಅರ್ಜಿ ನಮೂನೆ

1	ಅರ್ಜಿದಾರರ ಪೂರ್ಣ ಹೆಸರು:		ಅರ್ಜಿದಾರರ ಇತ್ತೀಚಿನ ಪಾಸ್ ಪೋರ್ಟ್ ಅಳತೆಯ ಭಾವಚಿತ್ರ														
2	ಸಂಪರ್ಕ ವಿಳಾಸ:																
	ಶಾಶ್ವತ ವಿಳಾಸ:																
	ಸಂಪರ್ಕ ಸಂಖ್ಯೆ:	ಮೊಬೈಲ್/ಲ್ಯಾಂಡ್ ಲೈನ್	ಇಮೇಲ್ ಐಡಿ:														
3	ಜನ್ಮ ದಿನಾಂಕ ಮತ್ತು ವಯಸ್ಸು:																
4	ವಿದ್ಯಾರ್ಹತೆ:																
5	ಅರ್ಜಿದಾರನು ಮೃತ ನೌಕರರೊಂದಿಗೆ ಹೊಂದಿದ ಸಂಬಂಧ:																
6	ಜಾತಿ (ಸಾಮಾನ್ಯ/ಹಿಂದುಳಿದ/ಪ.ಜಾ/ಪ/ಪಂ):																
7	ಮೃತ ನೌಕರರ ವಿವರ ಅ)ಪೂರ್ಣ ಹೆಸರು ಆ)ಹುದ್ದೆಯ ಹೆಸರು ಇ) ಮರಣ ಹೊಂದಿದ ಸಮಯದಲ್ಲಿ ಕರ್ತವ್ಯ ನಿರ್ವಹಿಸುತ್ತಿದ್ದ ಸ್ಥಳ ಈ)ಮರಣ ಹೊಂದಿದ ದಿನಾಂಕ ಉ)ವಿವಾಹಿತರೇ/ಅವಿವಾಹಿತರೇ																
8	ಕುಟುಂಬದ ವಾರ್ಷಿಕ ಆದಾಯದ ವಿವರ (ತಹಶೀಲ್ದಾರ್ ಹುದ್ದೆಗಿಂತ ಕಡಿಮೆ ಇಲ್ಲದ ಕಂದಾಯ ಅಧಿಕಾರಿಯು ನೀಡುವ ಆದಾಯ ದೃಢೀಕರಣ ಪತ್ರ ನೀಡುವುದು)																
9	ಮೃತ ನೌಕರರ ಅವಲಂಬಿತ ಕುಟುಂಬದಲ್ಲಿ ಇತರ ಸದಸ್ಯರು ಈ ಹಿಂದೆ ಅನುಕಂಪದ ನೌಕರಿ ಪಡೆದಿರುತ್ತಾರೆಯೇ? ಪಡೆದಿದ್ದಲ್ಲಿ; ಅ)ಹುದ್ದೆ ಆ)ಪಡೆಯುತ್ತಿರುವ ಮಾಸಿಕ ವೇತನ ಇ)ಪ್ರಸ್ತುತ ಉದ್ಯೋಗದಲ್ಲಿದ್ದಲ್ಲಿ, ನೌಕರಿ ಬಿಡಲು ಕಾರಣ																
10	ಮೃತಾವಲಂಬಿತರ ಕುಟುಂಬದ ವಿವರ																
	<table border="1"> <thead> <tr> <th>ಕ್ರ.ಸಂ</th> <th>ಹೆಸರು</th> <th>ವಯಸ್ಸು</th> <th>ಕುಟುಂಬದ ಸದಸ್ಯರು ಮೃತ ನೌಕರನೊಂದಿಗೆ ಹೊಂದಿದ ಸಂಬಂಧ</th> <th>ವಿದ್ಯಾರ್ಹತೆ</th> <th>ವೈವಾಹಿಕ ಸ್ಥಿತಿ</th> <th>ಪ್ರಸ್ತುತ ಉದ್ಯೋಗ</th> </tr> </thead> <tbody> <tr> <td>1</td> <td>2</td> <td>3</td> <td>4</td> <td>5</td> <td>6</td> <td>7</td> </tr> </tbody> </table>	ಕ್ರ.ಸಂ	ಹೆಸರು	ವಯಸ್ಸು	ಕುಟುಂಬದ ಸದಸ್ಯರು ಮೃತ ನೌಕರನೊಂದಿಗೆ ಹೊಂದಿದ ಸಂಬಂಧ	ವಿದ್ಯಾರ್ಹತೆ	ವೈವಾಹಿಕ ಸ್ಥಿತಿ	ಪ್ರಸ್ತುತ ಉದ್ಯೋಗ	1	2	3	4	5	6	7		
ಕ್ರ.ಸಂ	ಹೆಸರು	ವಯಸ್ಸು	ಕುಟುಂಬದ ಸದಸ್ಯರು ಮೃತ ನೌಕರನೊಂದಿಗೆ ಹೊಂದಿದ ಸಂಬಂಧ	ವಿದ್ಯಾರ್ಹತೆ	ವೈವಾಹಿಕ ಸ್ಥಿತಿ	ಪ್ರಸ್ತುತ ಉದ್ಯೋಗ											
1	2	3	4	5	6	7											
11	ಅರ್ಜಿದಾರರ ದೇಹದಾರ್ಢ್ಯತೆ ವಿವರ 1) ಎತ್ತರ 2) ತೂಕ 3) ಕಣ್ಣಿನ ದೃಷ್ಟಿ 4) ದೃಢಕಾಯರಾಗಿದ್ದಾರೆಯೇ? 5) ಏನಾದರೂ ಗಂಭೀರ ಕಾಯಿಲೆಯಿಂದ ಬಳಲುತ್ತಿದ್ದಾರೆಯೇ?																

(ಈ ಎಲ್ಲಾ ವಿವರಗಳನ್ನೊಳಗೊಂಡಂತೆ ಜಿಲ್ಲಾ ವೈದ್ಯಾಧಿಕಾರಿಯಿಂದ ಪಡೆದ ವೈದ್ಯಕೀಯ ಪ್ರಮಾಣ ಪತ್ರವನ್ನು ಲಗತ್ತಿಸುವುದು)	
<p>ಘೋಷಣೆ: ನಾನು ಈ ಅರ್ಜಿಯಲ್ಲಿ ನಮೂದಿಸಲಾಗಿರುವ ಮಾಹಿತಿ ಹಾಗೂ ವಿವರಗಳು ಪೂರ್ಣ ಮತ್ತು ಸತ್ಯವಾಗಿರುತ್ತದೆಯೆಂದು ಘೋಷಿಸುತ್ತಿದ್ದೇನೆ. ಒಂದು ವೇಳೆ ನಾನು ನೀಡಿರುವ ಯಾವುದೇ ಮಾಹಿತಿ ಹಾಗೂ ವಿವರಗಳು ಸುಳ್ಳೆಂದು ಯಾವುದೇ ಹಂತದಲ್ಲಿ ಸಾಬೀತಾದಲ್ಲಿ ಅಥವಾ ದೋಷಪೂರಿತ ಎಂದು ಕಂಡುಬಂದಲ್ಲಿ ನನ್ನ ನೇಮಕಾತಿಯನ್ನು ರದ್ದುಗೊಳಿಸಬಹುದಾಗಿರುತ್ತದೆ. ನಾನು ಉದ್ಯಮ/ನಿಗಮ/ಮಂಡಳಿ/ಸಂಸ್ಥೆಯ ದರ್ಜೆ-ಸಿ ಮತ್ತು ಡಿ ದರ್ಜೆಯ ಹುದ್ದೆಗಳನ್ನು, ಹುದ್ದೆಗಳ ಲಭ್ಯತೆಗನುಗುಣವಾಗಿ ನೇಮಕಾತಿ ಹೊಂದಲು ಒಪ್ಪಿರುತ್ತೇನೆ.</p> <p>ದಿನಾಂಕ: _____ ಸಹಿ ಸ್ಥಳ: _____ (ಹೆಸರು)</p>	

PR-4

ಸಾರ್ವಜನಿಕ ಉದ್ಯಮಗಳ ಸಚಿವಾಲಯ**ತಿದ್ದುಪಡಿ ಆದೇಶ****ಸಂಖ್ಯೆ: ಸಾಉಇ 08 ಎಸ್ ಪಿಯು 2019 , ಬೆಂಗಳೂರು, ದಿನಾಂಕ:19-11-2019**

ಸರ್ಕಾರದ ಆದೇಶ ಸಂಖ್ಯೆ: ಸಾಉಇ 21 ಎಸ್ ಪಿಯು 2015, ದಿನಾಂಕ: 09.09.2015ರನ್ನು ಭಾಗಶಃ ಮಾರ್ಪಡಿಸಿ ಆದೇಶ ಭಾಗದ ಕ್ರಮ ಸಂಖ್ಯೆ: 7 ನ್ನು ಈ ಕೆಳಕಂಡಂತೆ ತಿದ್ದಿ ಓದಿಕೊಳ್ಳತಕ್ಕದ್ದು:

ಪ್ರವಾಸ ಭತ್ಯೆ	ಕಂಪನಿಯ ಮುಖ್ಯ ಕಾರ್ಯನಿರ್ವಾಹಕರಿಗೆ ಅನ್ವಯವಾಗುವ ನಿಯಮಗಳು ಅಧ್ಯಕ್ಷರುಗಳಿಗೂ ಅನ್ವಯವಾಗುತ್ತವೆ. ಪ್ರವಾಸದ ಅವಧಿಯನ್ನು ಕಂಪನಿಯ ಸಾಮಾನ್ಯ ನಿಯಮಗಳು ಅಥವಾ ಕಂಪನಿಯ ಮಂಡಳಿಯ ನಿರ್ದಿಷ್ಟ ತೀರ್ಮಾನದ ಮೇರೆಗೆ
--------------	--

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಸಿ. ಹೇಮಲತಾ)

ಸರ್ಕಾರದ ಉಪ ಕಾರ್ಯದರ್ಶಿ,
ಸಾರ್ವಜನಿಕ ಉದ್ಯಮಗಳ ಇಲಾಖೆ.

**PUBLIC ENTERPRISES SECRETARIAT
CORRIGENDUM****No. DPE 08 SPU 2019,Bangalore, Dated:19-11-2019**

In partial modification to this Department's Government Order No. DPE 21 SPU 2015, dated: 09.09.2015 in the order portion of Sl.No.7 is modified and read as follows:

Travelling allowance	The rules applicable to the Chief Executives of the Company shall also apply to the Chairperson. The period of tour shall be regulated by general rules of the company or specific decision of the Board of the Company.
----------------------	--

By order and the in the name of
Governor of Karnataka

(C.Hemalatha)

Deputy Secretary to Government
Department of Public Enterprises.

PR-5

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ: 2020-21ನೇ ಸಾಲಿನ ಮುಂಗಾರು ಋತುವಿನಲ್ಲಿ ಕನಿಷ್ಠ ಬೆಂಬಲ ಬೆಲೆ ಯೋಜನೆಯಡಿ ರೈತರಿಂದ ಭತ್ತ ಖರೀದಿ ಮಾಡುವ ಬಗ್ಗೆ.

ಓದಲಾಗಿದೆ:-1) ಸರ್ಕಾರದ ಆದೇಶ ಸಂಖ್ಯೆ: ಆನಾಸ 125 ಆರ್‌ಪಿಆರ್ 2020, (ಇ-ಆಫೀಸ್) ದಿನಾಂಕ 04.11.2020.

2) ಕೇಂದ್ರ ಸರ್ಕಾರದ ಪತ್ರ ಸಂಖ್ಯೆ: File.No.3-(18)/2020-Py- I ದಿನಾಂಕ: 12.12.2020.

3) ಆಯುಕ್ತರು, ಆಹಾರ ನಾಗರಿಕ ಸರಬರಾಜು ಮತ್ತು ಗ್ರಾಹಕರ ವ್ಯವಹಾರಗಳ ಇಲಾಖೆ ಬೆಂಗಳೂರು ಇವರ ಪತ್ರ ಸಂಖ್ಯೆ: ಸಿಎಫ್‌ಎಸ್/ಪಿಡಿ /ಎಂಎಸ್‌ಪಿ/40/2019-20, ದಿನಾಂಕ: 31.12.2020.

ಪ್ರಸ್ತಾವನೆ:

ಮೇಲೆ ಓದಲಾದ ಕ್ರಮಸಂಖ್ಯೆ(1) ರ ಸರ್ಕಾರಿ ಆದೇಶದಲ್ಲಿ 2020-21 ನೇ ಸಾಲಿನ ಮುಂಗಾರು ಋತುವಿನಲ್ಲಿ ಕನಿಷ್ಠ ಬೆಂಬಲ ಬೆಲೆ ಯೋಜನೆಯಡಿ ರೈತರಿಂದ ಭತ್ತ ಖರೀದಿಸಲು ಮಾರ್ಗಸೂಚಿಗಳನ್ನು ನಿಗದಿಪಡಿಸಿ ಆದೇಶಿಸಲಾಗಿದೆ. ಸದರಿ ಆದೇಶದಲ್ಲಿ ರೈತರ ನೋಂದಣಿ ದಿನಾಂಕವನ್ನು 30.12.2020ರವರೆಗೆ ನಿಗದಿಪಡಿಸಲಾಗಿದೆ.

ಮೇಲೆ ಓದಲಾದ(2)ರ ಕೇಂದ್ರ ಸರ್ಕಾರದ ಪತ್ರದಲ್ಲಿ 2020-21 ನೇ ಸಾಲಿನ ಮುಂಗಾರು ಋತುವಿನಲ್ಲಿ ರೈತರಿಂದ ಕನಿಷ್ಠ ಬೆಂಬಲ ಬೆಲೆ ಯೋಜನೆಯಡಿ ಈ ಹಿಂದೆ 1.10 ಲಕ್ಷ ಮೆಟ್ರಿಕ್ ಟನ್ ಭತ್ತವನ್ನು ಖರೀದಿಗೆ ಅನುಮತಿ ನೀಡಿರುವುದನ್ನು ವಿಸ್ತರಿಸಿ ಒಟ್ಟು 12.10 ಲಕ್ಷ ಮೆ.ಟನ್ ಭತ್ತವನ್ನು ಖರೀದಿಸಲು ಅನುಮತಿಯನ್ನು ನೀಡಿದೆ. ಹಾಗೂ ಭತ್ತ ಖರೀದಿಗೆ ಕಾಲಾವಕಾಶವನ್ನು ದಿನಾಂಕ: 07.03.2021ರವರೆಗೆ ನೀಡಿರುತ್ತದೆ.

ಮೇಲೆ ಓದಲಾದ (3)ರ ಆಹಾರ ಆಯುಕ್ತರ ಪತ್ರದಲ್ಲಿ 2020-21 ನೇ ಸಾಲಿನಲ್ಲಿ ಕನಿಷ್ಠ ಬೆಂಬಲ ಬೆಲೆ ಯೋಜನೆಯಡಿ ಭತ್ತ ಖರೀದಿಸಲು ರೈತರ ನೋಂದಣಿ ಅವಧಿಯನ್ನು ದಿನಾಂಕ: 30.12.2020 ರವರೆಗೆ ನೀಡಲಾಗಿದ್ದು, ಸದರಿ ನೋಂದಣಿ ಅವಧಿಯನ್ನು ದಿನಾಂಕ: 31.01.2021ರವರೆಗೆ ವಿಸ್ತರಿಸುವಂತೆ ಕೋರಿರುತ್ತಾರೆ. ಆಯುಕ್ತರು, ಆಹಾರ ನಾಗರಿಕ ಸರಬರಾಜು ಮತ್ತು ಗ್ರಾಹಕರ ವ್ಯವಹಾರಗಳ ಇಲಾಖೆ ಇವರ ಪ್ರಸ್ತಾವನೆಯನ್ನು ಪರಿಶೀಲಿಸಲಾಗಿದ್ದು, 2020-21 ನೇ ಸಾಲಿನಲ್ಲಿ ಕನಿಷ್ಠ ಬೆಂಬಲ ಬೆಲೆ ಯೋಜನೆಯಡಿ 12.10 ಲಕ್ಷ ಮೆ.ಟನ್ ಭತ್ತ ಖರೀದಿಸಲು ಕೇಂದ್ರ ಸರ್ಕಾರವು ಅನುಮತಿಯನ್ನು ನೀಡಿರುವ ಹಿನ್ನೆಲೆಯಲ್ಲಿ ಭತ್ತ ಖರೀದಿಗೆ ರೈತರ ನೋಂದಣಿ ಅವಧಿಯನ್ನು ದಿನಾಂಕ: 07.03.2021ರವರೆಗೆ ವಿಸ್ತರಿಸಲು ಸರ್ಕಾರವು ತೀರ್ಮಾನಿಸಿದೆ.

ಅದರಂತೆ ಈ ಕೆಳಗಿನಂತೆ ಆದೇಶಿಸಿದೆ.

**ಸರ್ಕಾರದ ಆದೇಶ ಸಂಖ್ಯೆ: ಆನಾಸ 125 ಆರ್‌ಪಿಆರ್ 2020, (ಇ-ಆಫೀಸ್)
ಬೆಂಗಳೂರು, ದಿನಾಂಕ: 02.01.2021**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, 2020-21 ನೇ ಸಾಲಿನ ಮುಂಗಾರು ಋತುವಿನಲ್ಲಿ ಕನಿಷ್ಠ ಬೆಂಬಲ ಬೆಲೆ ಯೋಜನೆಯಡಿ ರೈತರಿಂದ ಭತ್ತ ಖರೀದಿಸಲು ರೈತರ ನೋಂದಣಿಗೆ ನಿಗದಿಗೊಳಿಸಲಾಗಿದ್ದ ಕಡೆಯ ದಿನಾಂಕ: 30.12.2020 ನ್ನುದಿನಾಂಕ: 07.03.2021 ರವರೆಗೆ ವಿಸ್ತರಿಸಲಾಗಿದೆ. ಹಾಗೂ ಭತ್ತ ಖರೀದಿ ಕಾರ್ಯವನ್ನು ದಿನಾಂಕ: 07.03.2021ರೊಳಗೆ ಪೂರ್ಣಗೊಳಿಸಲು ಆದೇಶಿಸಿದೆ.

ಇನ್ನುಳಿದಂತೆ ದಿನಾಂಕ: 04.11.2020 08.12.2020 ಹಾಗೂ 30.12.2020 ರ ಆದೇಶದಲ್ಲಿನ ಎಲ್ಲಾ ಮಾರ್ಗಸೂಚಿಗಳನ್ನು ಮುಂದುವರಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶನುಸಾರ

ಮತ್ತು ಅವರ ಹೆಸರಿನಲ್ಲಿ

(ವಿ.ವೆಂಕಟೇಶ್)

ಸರ್ಕಾರದ ಅಧೀನ ಕಾರ್ಯದರ್ಶಿ

ಆಹಾರ ನಾಗರಿಕ ಸರಬರಾಜು ಗ್ರಾಹಕರ ವ್ಯವಹಾರಗಳ

ಮತ್ತು ಕಾನೂನು ಮಾಪನಶಾಸ್ತ್ರ ಇಲಾಖೆ.

PR-6

ಕರ್ನಾಟಕ ಸರ್ಕಾರ

ಆನಾಸ 125 ಆರ್‌ಪಿಆರ್ 2020ಭಾ-1 (ಇ-ಆಫೀಸ್)

ಕರ್ನಾಟಕ ಸರ್ಕಾರದ ಸಚಿವಾಲಯ

ವಿಕಾಸಸೌಧ

ಬೆಂಗಳೂರು, ದಿನಾಂಕ: 02.01.2021

ಮಾರ್ಪಾಡು ಆದೇಶ

ಸರ್ಕಾರದ ಆದೇಶ ಸಂಖ್ಯೆ ಆನಾಸ 125 ಆರ್‌ಪಿಆರ್ 2020 ಭಾ-1 (ಇ-ಆಫೀಸ್) ದಿನಾಂಕ: 09.12.2020 ರಲ್ಲಿ, 2020-21 ನೇ ಸಾಲಿನ ಮುಂಗಾರು ಋತುವಿನಲ್ಲಿ ಕನಿಷ್ಠ ಬೆಂಬಲ ಬೆಲೆ ಯೋಜನೆಯಡಿ ರೈತರಿಂದ ರಾಗಿ ಮತ್ತು ಬಿಳಿಜೋಳವನ್ನು ಖರೀದಿಸಲು ಸಂಗ್ರಹಣಾ ಏಜೆನ್ಸಿಗಳಾದ ಕರ್ನಾಟಕ ಆಹಾರ ಮತ್ತು ನಾಗರಿಕ ಸರಬರಾಜು ನಿಗಮ ನಿಯಮಿತ ಹಾಗೂ ಕರ್ನಾಟಕ ಸಹಕಾರ ಮಾರಾಟ ಮಹಾಮಂಡಳ ನಿಯಮಿತಗಳಿಗೆ ಜಿಲ್ಲೆಗಳನ್ನು ಹಂಚಿಕೆ ಮಾಡಿ ಆದೇಶಿಸಲಾಗಿದೆ.

ಸದರಿ ಆದೇಶದಲ್ಲಿ, ಕರ್ನಾಟಕ ರಾಜ್ಯ ಸಹಕಾರ ಮಾರಾಟ ಮಹಾಮಂಡಳ ನಿಯಮಿತಕ್ಕೆ ರೈತರಿಂದ ರಾಗಿ ಮತ್ತು ಬಿಳಿಜೋಳವನ್ನು ಖರೀದಿಸಲು ಹಂಚಿಕೆ ಮಾಡಲಾಗಿದ್ದ ಬೆಂಗಳೂರು ಗ್ರಾಮಾಂತರ, ತುಮಕೂರು, ಚಿತ್ರದುರ್ಗ, ರಾಮನಗರ ಮತ್ತು ರಾಯಚೂರು ಜಿಲ್ಲೆಗಳ ಸಂಗ್ರಹಣಾ ಕಾರ್ಯವನ್ನು ತಕ್ಷಣದಿಂದ ಜಾರಿಗೆ ಬರುವಂತೆ ಹಿಂದಕ್ಕೆ ಪಡೆಯಲಾಗಿದ್ದು, ಸದರಿ ಜಿಲ್ಲೆಗಳಲ್ಲಿ ರೈತರಿಂದ ರಾಗಿ ಮತ್ತು ಬಿಳಿಜೋಳದ ಸಂಗ್ರಹಣಾ ಕಾರ್ಯವನ್ನು ಕೈಗೊಳ್ಳಲು ಕರ್ನಾಟಕ ಆಹಾರ ಮತ್ತು ನಾಗರಿಕ ಸರಬರಾಜು ನಿಗಮ ನಿಯಮಿತವನ್ನು ಸಂಗ್ರಹಣಾ ಏಜೆನ್ಸಿಯನ್ನಾಗಿ ನೇಮಿಸಿ ಆದೇಶಿಸಲಾಗಿದೆ.

ಇನ್ನುಳಿದಂತೆ ದಿನಾಂಕ: 09.12.2020 18.12.2020 ಮತ್ತು 22.12.2020 ಆದೇಶದಲ್ಲಿನ ಎಲ್ಲಾ ಮಾರ್ಗಸೂಚಿಗಳನ್ನು ಮುಂದುವರಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶನುಸಾರ

ಮತ್ತು ಅವರ ಹೆಸರಿನಲ್ಲಿ

(ವಿ.ವೆಂಕಟೇಶ್)

ಸರ್ಕಾರದ ಅಧೀನ ಕಾರ್ಯದರ್ಶಿ

ಆಹಾರ ನಾಗರಿಕ ಸರಬರಾಜು ಗ್ರಾಹಕರ ವ್ಯವಹಾರಗಳ

ಮತ್ತು ಕಾನೂನು ಮಾಪನಶಾಸ್ತ್ರ ಇಲಾಖೆ,

PR-7

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ :- ಉದಯ ವಿದ್ಯಾ ಕೇಂದ್ರ, ಭುವನೇಶ್ವರಿ ನಗರ, ಆರ್.ಟಿ.ನಗರ, ಬೆಂಗಳೂರು ಈ ಸಂಘದ ಆಡಳಿತಾಧಿಕಾರಿಯನ್ನು ಬದಲಾಯಿಸಿ, ಆಡಳಿತಾಧಿಕಾರಿ ಅವಧಿಯನ್ನು ವಿಸ್ತರಿಸುವ ಬಗ್ಗೆ.

ಓದಲಾಗಿದೆ:- 1. ಸರ್ಕಾರದ ಆದೇಶ ಸಂಖ್ಯೆ: ಸಇ 08 ಸಸಂನೋ 2018, ದಿನಾಂಕ: 04.05.2018.

2. ಸರ್ಕಾರದ ಆದೇಶ ಸಂಖ್ಯೆ: ಸಇ 08 ಸಸಂನೋ 2018, ದಿನಾಂಕ: 07.12.2018, 20.04.2019, 31.10.2019, 04.05.2020 ಮತ್ತು 11.09.2020.

ಪ್ರಸ್ತಾವನೆ:

ಮೇಲೆ ಓದಲಾದ (1) ರಲ್ಲಿ ಉದಯ ವಿದ್ಯಾ ಕೇಂದ್ರ, ಬೆಂಗಳೂರು ಈ ಸಂಘಕ್ಕೆ ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ 27(ಎ) ರನ್ವಯ ಶ್ರೀ ಎಂ.ಪಿ. ಮಂಜುನಾಥ್, ಸಹಕಾರ ಸಂಘಗಳ ಸಹಾಯಕ ನಿಬಂಧಕರು (ಪಟ್ಟಣ ಬ್ಯಾಂಕುಗಳ ವಿಭಾಗ), ನಿಬಂಧಕರ ಕಛೇರಿ, ಬೆಂಗಳೂರು ಇವರನ್ನು ದಿನಾಂಕ:04.05.2018 ರಿಂದ ಮುಂದಿನ 06 ತಿಂಗಳವರೆಗೆ ಆಡಳಿತಾಧಿಕಾರಿಯನ್ನಾಗಿ ನೇಮಿಸಲಾಗಿತ್ತು.

ಮೇಲೆ ಓದಲಾದ (2) ರ ಸರ್ಕಾರದ ಆದೇಶಗಳಲ್ಲಿ ಆದೇಶಗಳಲ್ಲಿ ಆಡಳಿತಾಧಿಕಾರಿಗಳ ಅವಧಿಯನ್ನು ಕಾಲಕಾಲಕ್ಕೆ ವಿಸ್ತರಿಸಲಾಗಿದ್ದು, ಅಂತಿಮವಾಗಿ ದಿನಾಂಕ:31.12.2020 ರವರೆಗೆ ವಿಸ್ತರಿಸಿ ಈ ಅವಧಿಯಲ್ಲಿ ಸಂಸ್ಥೆಗೆ ಚುನಾವಣೆ ನಡೆಸಲು ಸೂಚಿಸಲಾಗಿತ್ತು.

ಉದಯ ವಿದ್ಯಾ ಕೇಂದ್ರ, ಭುವನೇಶ್ವರಿ ನಗರ, ಆರ್.ಟಿ.ನಗರ(ಪೋ), ಬೆಂಗಳೂರು ಈ ಸಂಸ್ಥೆಯ ಆಡಳಿತಾಧಿಕಾರಿ ಅವಧಿಯು ದಿನಾಂಕ:31.12.2020ಕ್ಕೆ ಮುಕ್ತಾಯವಾಗಿದ್ದು, ಆಡಳಿತಾಧಿಕಾರಿಯವರ ವಿರುದ್ಧ ದೂರುಗಳು ಸ್ವೀಕೃತವಾಗುತ್ತಿರುವುದರಿಂದ ಹಾಗೂ ಚುನಾವಣೆ ನಡೆಸಲು ಯಾವುದೇ ಕ್ರಮ ಕೈಗೊಂಡಿರದ ಕಾರಣ ಸಂಸ್ಥೆಯ ಆಡಳಿತಾತ್ಮಕ ಹಿತದೃಷ್ಟಿಯಿಂದ ಶ್ರೀ ಎಂ.ಪಿ. ಮಂಜುನಾಥ್, ಸಹಕಾರ ಸಂಘಗಳ ಸಹಾಯಕ ನಿಬಂಧಕರು ಹಾಗೂ ಆಡಳಿತಾಧಿಕಾರಿ ಇವರನ್ನು ಬದಲಾಯಿಸಿ ಸಹಕಾರ ಸಂಘಗಳ ಉಪ ನಿಬಂಧಕರು, 3ನೇ ವಲಯ, ಬೆಂಗಳೂರು ನಗರ ಜಿಲ್ಲೆ ಇವರನ್ನು ಆಡಳಿತಾಧಿಕಾರಿಯಾಗಿ ನೇಮಿಸಿ ಆಡಳಿತಾಧಿಕಾರಿ ಅವಧಿಯನ್ನು 03 ತಿಂಗಳವರೆಗೆ ವಿಸ್ತರಿಸಲು ಸರ್ಕಾರವು ತೀರ್ಮಾನಿಸಿದೆ. ಆದ್ದರಿಂದ, ಈ ಆದೇಶ.

ಸರ್ಕಾರದ ಆದೇಶ ಸಂಖ್ಯೆ: ಸಇ 08 ಸಸಂನೋ 2018

ಬೆಂಗಳೂರು, ದಿನಾಂಕ: 30.12.2020

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ 27(ಎ) ರನ್ವಯ ಉದಯ ವಿದ್ಯಾ ಕೇಂದ್ರ, ಭುವನೇಶ್ವರಿ ನಗರ, ಆರ್.ಟಿ.ನಗರ(ಪೋ), ಬೆಂಗಳೂರು ಈ ಸಂಘದ ಆಡಳಿತಾತ್ಮಕ ಹಿತದೃಷ್ಟಿಯಿಂದ ಶ್ರೀ ಎಂ.ಪಿ. ಮಂಜುನಾಥ್, ಸಹಕಾರ ಸಂಘಗಳ ಸಹಾಯಕ ನಿಬಂಧಕರು ಹಾಗೂ ಆಡಳಿತಾಧಿಕಾರಿ ಇವರನ್ನು ಬದಲಾಯಿಸಿ ಸಹಕಾರ ಸಂಘಗಳ ಉಪ ನಿಬಂಧಕರು, 3ನೇ ವಲಯ, ಸಹಕಾರ ಸೌಧ, ಮಾರ್ಗೋಸಾ ರಸ್ತೆ, ಮಲ್ಲೇಶ್ವರಂ,

ಬೆಂಗಳೂರು ನಗರ ಜಿಲ್ಲೆ ಇವರನ್ನು ಆಡಳಿತಾಧಿಕಾರಿಯಾಗಿ ನೇಮಿಸಿ ಆಡಳಿತಾಧಿಕಾರಿ ಅವಧಿಯನ್ನು ದಿನಾಂಕ:01.01.2021 ರಿಂದ 03 ತಿಂಗಳವರೆಗೆ ವಿಸ್ತರಿಸಿ ಆದೇಶಿಸಿದೆ.

ಆಡಳಿತಾಧಿಕಾರಿಗಳು ಸದರಿ ಅವಧಿಯಲ್ಲಿ ಸಂಘದ ಆಡಳಿತ ಮಂಡಳಿಗೆ ಚುನಾವಣೆ ನಡೆಸಿ, ಚುನಾಯಿತ ನೂತನ ಆಡಳಿತ ಮಂಡಳಿಗೆ ಅಧಿಕಾರ ಹಸ್ತಾಂತರಿಸುವಂತೆ ಸೂಚಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ರಾಧ ಹೆಚ್.ಸಿ.)

ಸರ್ಕಾರದ ಅಧೀನ ಕಾರ್ಯದರ್ಶಿ-3 (ಪ್ರ),
ಸಹಕಾರ ಇಲಾಖೆ.

PR-8

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ:-ಕಲ್ಪತರು ವಿದ್ಯಾ ಸಂಸ್ಥೆ (ರಿ) ತುಮಕೂರು ಜಿಲ್ಲೆ ಈ ಸಂಘಕ್ಕೆ
ಆಡಳಿತಾಧಿಕಾರಿಯನ್ನು ನೇಮಕ ಮಾಡುವ ಕುರಿತು.

ಓದಲಾಗಿದೆ:- ಸಹಕಾರ ಸಂಘಗಳ ನಿಬಂಧಕರ ಪತ್ರ ಸಂಖ್ಯೆ:
ಜಂ.ನಿ(ಐ.ಸಿಡಿ.ಪಿ.)ಸಂ.ಸಂ.-3/03/2020-21, ದಿನಾಂಕ:
17.11.2020

ಪ್ರಸ್ತಾವನೆ:

ಮೇಲೆ ಓದಲಾದ ಸಹಕಾರ ಸಂಘಗಳ ನಿಬಂಧಕರ ಪತ್ರದಲ್ಲಿ ಕಲ್ಪತರು ವಿದ್ಯಾ ಸಂಸ್ಥೆ (ರಿ.), ತುಮಕೂರು ಜಿಲ್ಲೆ, ಈ ಸಂಘಕ್ಕೆ ದಿನಾಂಕ:27.04.2014 ರಂದು ಚುನಾವಣೆ ನಡೆದಿದ್ದು, ಕಾರ್ಯಕಾರಿ ಸಮಿತಿಯ ಅವಧಿಯು ಚುನಾವಣಾ ದಿನಾಂಕದಿಂದ 5 ವರ್ಷಗಳಾಗಿದ್ದು, ಈ ಅವಧಿಯು ದಿನಾಂಕ:26.04.2019ಕ್ಕೆ ಮುಕ್ತಾಯವಾಗಿದ್ದರೂ ಸಹ ಕಾರ್ಯಕಾರಿ ಸಮಿತಿಗೆ ಚುನಾವಣೆ ನಡೆಸಲು ಕ್ರಮವಿಟ್ಟಿರುವುದಿಲ್ಲ. ಆರ್ಥಿಕ ವರ್ಷ ಮುಗಿದ 06 ತಿಂಗಳೊಳಗಾಗಿ ವಾರ್ಷಿಕ ಸರ್ವ ಸದಸ್ಯರ ಸಭೆ ನಡೆಸಬೇಕಾಗಿದ್ದು, ಸದರಿ ಸಭೆ ಸಹ ನಡೆದಿರುವುದಿಲ್ಲ. ಸಂಘದ ಕಟ್ಟಡ ಕಾಮಗಾರಿ ನಡೆಸಲು ರೂ.5.00 ಕೋಟಿವರೆಗೆ ಹಣ ಡ್ರಾ ಮಾಡಿರುವುದಾಗಿ ಹಾಗೂ ಸಂಘದ ವತಿಯಿಂದ ನಡೆಯುತ್ತಿರುವ ಶಾಲಾ ಕಾಲೇಜುಗಳಲ್ಲಿ ಅವ್ಯವಹಾರ ನಡೆಯುತ್ತಿರುವ ಹಿನ್ನೆಲೆಯಲ್ಲಿ ಮತ್ತು ಈಗಾಗಲೇ ಆಡಳಿತ ಮಂಡಳಿಯ ಅವಧಿಯು ಮುಕ್ತಾಯಗೊಂಡಿರುವುದರಿಂದ, ಕರ್ನಾಟಕ ಸಂಘಗಳ ನೋಂದಣಿ ಅಧಿನಿಯಮ 1960ರ ಕಲಂ 27(ಎ) ರೀತ್ಯಾ ಸದರಿ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಕ ಮಾಡುವಂತೆ ಸರ್ಕಾರಕ್ಕೆ ಶಿಫಾರಸ್ಸು ಮಾಡಿರುತ್ತಾರೆ.

ಮೇಲ್ಕಂಡ ಅಂಶಗಳನ್ನು ಪರಿಶೀಲಿಸಿ, ಕಲ್ಪತರು ವಿದ್ಯಾ ಸಂಸ್ಥೆ (ರಿ.), ತುಮಕೂರು ಜಿಲ್ಲೆ ಈ ಸಂಘಕ್ಕೆ ಆಡಳಿತಾಧಿಕಾರಿ ನೇಮಿಸಲು ಸರ್ಕಾರವು ತೀರ್ಮಾನಿಸಿದೆ, ಅದರಂತೆ ಈ ಆದೇಶ.

ಸರ್ಕಾರದ ಆದೇಶ ಸಂಖ್ಯೆ: ಸಇ 69 ಸಿಎಸ್‌ಆರ್ 2020
ಬೆಂಗಳೂರು, ದಿನಾಂಕ: 29.12.2020

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ 27-ಎ ರನ್ವಯ ಕಲ್ಪಿತರು ವಿದ್ಯಾ ಸಂಸ್ಥೆ (ರಿ) (ನೋಂ.ಸಂ. ಎಸ್.ಓ.ಸಿ.:11/1961-62), ಬಿ.ಹೆಚ್. ರಸ್ತೆ, ತಿಪಟೂರು ಟೌನ್, ತುಮಕೂರು ಜಿಲ್ಲೆ ಈ ಸಂಘಕ್ಕೆ ಸಹಕಾರ ಸಂಘಗಳ ಸಹಾಯಕ ನಿಬಂಧಕರು, ಸಹಕಾರ ಸಂಘಗಳ ಉಪ ನಿಬಂಧಕರ ಕಛೇರಿ, 2ನೇ ಮಹಡಿ, ಮಿನಿ ವಿಧಾನಸೌಧ, ತುಮಕೂರು ಇವರನ್ನು ಆದೇಶದ ದಿನಾಂಕದಿಂದ ಆರು ತಿಂಗಳ ಅವಧಿಗೆ ಆಡಳಿತಾಧಿಕಾರಿಯಾಗಿ ನೇಮಿಸಿ ಆದೇಶಿಸಿದೆ.

ಆಡಳಿತಾಧಿಕಾರಿಯು ಕೂಡಲೇ ಸಂಘದ ಪ್ರಭಾರವನ್ನು ವಹಿಸಿಕೊಂಡು, ಸದರಿ ಅವಧಿಯಲ್ಲಿ ಸಂಘದ ನ್ಯೂನ್ಯತೆಗಳನ್ನು ಸರಿಪಡಿಸಿ ಆಡಳಿತ ಮಂಡಳಿಗೆ ಚುನಾವಣೆ ನಡೆಸಿ, ಚುನಾಯಿತ ಆಡಳಿತ

ಮಂಡಳಿಗೆ ಅಧಿಕಾರ ಹಸ್ತಾಂತರಿಸಿ, ಸರ್ಕಾರಕ್ಕೆ ವರದಿ ಸಲ್ಲಿಸಲು ಸೂಚಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ರಾಧ ಹೆಚ್.ಸಿ.)

ಸರ್ಕಾರದ ಅಧೀನ ಕಾರ್ಯದರ್ಶಿ-3 (ಪ್ರ),
ಸಹಕಾರ ಇಲಾಖೆ.

PR-9

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ:-ಕನ್ನಡ ಸಾಹಿತ್ಯ ಪರಿಷತ್ತಿನ ಆಡಳಿತ ಮಂಡಳಿಗೆ ಚುನಾವಣೆ ನಡೆಸಲು ಚುನಾವಣಾಧಿಕಾರಿ ನೇಮಿಸುವ ಕುರಿತು.

- ಓದಲಾಗಿದೆ:-**
1. ಸರ್ಕಾರದ ಕಾರ್ಯದರ್ಶಿ, ಕನ್ನಡ ಮತ್ತು ಸಂಸ್ಕೃತಿ ಇಲಾಖೆ ಇವರ ಅರೆ ಸರ್ಕಾರಿ ಪತ್ರ ಸಂಖ್ಯೆ: ಕಸಂವಾ 88 ಕಸನಿ 2020, ದಿನಾಂಕ:18.12.2020
 2. ಸಹಕಾರ ಸಂಘಗಳ ನಿಬಂಧಕರ ಪತ್ರ ಸಂಖ್ಯೆ: ಆರ್ ಸಿಎಸ್/ ಜಂ.ನಿ(ಐಸಿಡಿಪಿ)/ಸಂ.ಸಂ.-2/143/2020-21, ದಿನಾಂಕ:22.12.2020

ಪ್ರಸ್ತಾವನೆ:

ಮೇಲೆ ಓದಲಾದ (1)ರ ಪತ್ರದಲ್ಲಿ ಕನ್ನಡ ಸಾಹಿತ್ಯ ಪರಿಷತ್ತಿನ ಪ್ರಸ್ತುತ ಅಧ್ಯಕ್ಷರು ಮತ್ತು ಗಡಿನಾಡ ಘಟಕಗಳ ಅಧ್ಯಕ್ಷರ ಮುಂದುವರಿಸಿದ ಅಧಿಕಾರಾವಧಿಯು ದಿನಾಂಕ: 02.03.2021 ಕ್ಕೆ ಕೊನೆಗೊಳ್ಳಲಿದ್ದು 2021 ರ ಮಾರ್ಚ್ 03 ನೇ ತಾರೀಖಿನೊಳಗೆ ಚುನಾವಣೆ ನಡೆಸಿ ನೂತನ ಅಧ್ಯಕ್ಷರಿಗೆ ಅಧಿಕಾರ ಹಸ್ತಾಂತರವಾಗಬೇಕಿರುವುದರಿಂದ ಪರಿಷತ್ತಿನ ಚುನಾವಣೆ ಉಪ ನಿಬಂಧನೆ 39(ಅ) ಪ್ರಕಾರ 3 ತಿಂಗಳ ಮೊದಲೇ

ಚುನಾವಣಾಧಿಕಾರಿಯನ್ನು ನೇಮಿಸಬೇಕಾಗಿರುತ್ತದೆ. ಆದ್ದರಿಂದ ಕನ್ನಡ ಸಾಹಿತ್ಯ ಪರಿಷತ್ತಿನ ಅಧ್ಯಕ್ಷರ ಮತ್ತು ಕಾರ್ಯಕಾರಿ ಸಮಿತಿ ಸದಸ್ಯರ ಚುನಾವಣಾ ಪ್ರಕ್ರಿಯೆ ಪೂರ್ಣಗೊಳಿಸಲು ಅಸಿಸ್ಟೆಂಟ್ ಕಮೀಷನರ್ ಹುದ್ದೆಗೆ ಕಡಿಮೆಯಿಲ್ಲದ ಅಧಿಕಾರಿಯನ್ನು ಚುನಾವಣಾಧಿಕಾರಿಯನ್ನಾಗಿ ನೇಮಿಸಲು ಕೋರಿರುತ್ತಾರೆ.

ಮೇಲೆ ಓದಲಾದ (2) ರ ಪತ್ರದಲ್ಲಿ ಸಹಕಾರ ಸಂಘಗಳ ನಿಬಂಧಕರು ಕನ್ನಡ ಸಾಹಿತ್ಯ ಪರಿಷತ್ ಕನ್ನಡಿಗರ ಪ್ರಾಥಮಿಕ ಸಂಸ್ಥೆಯಾಗಿದ್ದು ಅದರ ಕಾರ್ಯವ್ಯಾಪ್ತಿಯು ಕರ್ನಾಟಕ ಮತ್ತು ಕನ್ನಡ ಭಾಷೆ ಬಳಕೆಯಲ್ಲಿರುವ ಎಲ್ಲಾ ಪ್ರದೇಶಗಳನ್ನು ಒಳಗೊಂಡಿದ್ದು, ಈ ಹಿಂದೆ 2015ರಲ್ಲಿ ಕನ್ನಡ ಸಾಹಿತ್ಯ ಪರಿಷತ್ತಿಗೆ ಚುನಾವಣೆ ಜರುಗಿದ್ದು, ಕರ್ನಾಟಕ ಆಡಳಿತ ಸೇವೆ ಅಧಿಕಾರಿಯನ್ನು ಚುನಾವಣಾಧಿಕಾರಿಯನ್ನಾಗಿ ಸರ್ಕಾರವು ನೇಮಿಸಿರುವುದಾಗಿ, ಈ ಹಿನ್ನೆಲೆಯಲ್ಲಿ ಸದರಿ ಸಂಸ್ಥೆಗೆ ಚುನಾವಣಾಧಿಕಾರಿಯನ್ನು ನೇಮಿಸಲು ಸರ್ಕಾರಕ್ಕೆ ಪ್ರಸ್ತಾವೆ ಸಲ್ಲಿಸಿರುತ್ತಾರೆ. ಅದರಂತೆ ಪರಿಶೀಲಿಸಿ, ಸರ್ಕಾರವು ಈ ಕೆಳಕಂಡಂತೆ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ: ಸಇ 73 ಸಿಎಸ್‌ಆರ್ 2020
ಬೆಂಗಳೂರು, ದಿನಾಂಕ: 30.12.2020

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕನ್ನಡ ಸಾಹಿತ್ಯ ಪರಿಷತ್ತಿನ ಅಧ್ಯಕ್ಷರು ಮತ್ತು ಕಾರ್ಯಕಾರಿ ಸಮಿತಿ ಸದಸ್ಯರ ಚುನಾವಣಾ ಪ್ರಕ್ರಿಯೆ ನಡೆಸಲು ಶ್ರೀ ಗಂಗಾಧರಸ್ವಾಮಿ ಜಿ.ಎಂ., ಕರ್ನಾಟಕ ಆಡಳಿತ ಸೇವೆ (ಆಯ್ಕಾಕಾಲಿಕ ಶ್ರೇಣಿ), ನಿರ್ದೇಶಕರು, ಕರ್ನಾಟಕ ಪವರ್ ಕಾರ್ಪೊರೇಷನ್ ಲಿಮಿಟೆಡ್, ಬೆಂಗಳೂರು ಇವರನ್ನು ಚುನಾವಣಾಧಿಕಾರಿಯನ್ನಾಗಿ ನೇಮಿಸಿ ಆದೇಶಿಸಿದೆ.

ಚುನಾವಣಾಧಿಕಾರಿಗಳು ಕನ್ನಡ ಸಾಹಿತ್ಯ ಪರಿಷತ್ತಿನ ಉಪನಿಯಮಗಳ ಅವಕಾಶದ ರೀತ್ಯಾ ಹಾಗೂ ನಿಯಮಾನುಸಾರ ಚುನಾವಣೆ ನಡೆಸಲು ಕ್ರಮವಿಡತಕ್ಕದ್ದು. ಚುನಾವಣಾ ಪ್ರಕ್ರಿಯೆ ಪೂರ್ಣವಾದ ನಂತರ ಸರ್ಕಾರಕ್ಕೆ ವರದಿ ಸಲ್ಲಿಸತಕ್ಕದ್ದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಕೆ.ಎಂ.ಆಶಾ)

ವಿಶೇಷ ಕರ್ತವ್ಯಾಧಿಕಾರಿ ಹಾಗೂ ಪದನಿಮಿತ್ತ
ಸರ್ಕಾರದ ಜಂಟಿ ಕಾರ್ಯದರ್ಶಿ,
ಸಹಕಾರ ಇಲಾಖೆ.

PR-10